
୧॥ କିପରି ଜାଣିବ : ହାତୀ ଏସିଆର ନା ଆଫ୍ରିକାର ? ୫ 
୨॥ ଭୂତ ନୁହେଁ, ଲେମୁରୁ ୮ 
୩॥ ଝିଙ୍କ ମୂଷା ବା ହେଜ୍‌ହଗ୍‌ ୧୧ 
୪॥ ସବ୍ରଠାରୁ ତୀକ୍ଷ୍ଣଦୃଷ୍ଟି ସ୍ଥଳଚର ପ୍ରାଣୀ : ଲିଙ୍କସ୍‌ ୧୩ 
୫ ॥ ଅଢବ ସ୍ତନ୍ୟପାୟୀ ପ୍ରାଣୀ : ପ୍ଲାଟିପସ୍‌ ୧୬ 
୬ || କୋଆଲା : ଅଷ୍ଟ୍ରେଲିଆର ଗ ଛଚଢ଼ା ଭାଲୁ ୧୯ 
୭ ॥ ପ୍ରାଣୀମାନଙ୍କ ଭିତରେ ସବୁଠାରୁ ବଡ଼ ୨୧ 
୮॥ ତିମି ନାକରେ ପାଣି ପଶେ ନାହିଁ ୨୪ 
୯॥ ଖଣ୍ଡାଧାରୀ ତିମି ୨୭ 
୧୦ ॥ ସେତୁବନ୍ଧର ଗୁଣ୍ଡୁଚିମୂଷା ୨୯ 
୧୧॥ ଘଡିଆଳର ଘଡ଼ି ନାହିଁ କି କୁମ୍ଭୀର କାନ୍ଦେ ନାହିଁ ୩୨ 
୧୨ ॥ ଜନ୍ମରୁ କବଚ ପିନ୍ଧିଥ୍ବା ପ୍ରାଣୀ ୩୫ 
୧୩॥ ଯେଉଁ ପ୍ରାଣୀ ଲାଳରୁୂ ମୁକ୍ତା ତିଆରି କରେ ୩୮ 
୧୪ ଉଡନ୍ତା ସ୍ତନ୍ୟପାୟୀ ପ୍ରାଣୀ: ୪୧ 
୧୫॥ ଜୀବ ପ୍ରତି ଦୟା ୪୪ 
୧୬॥ ମସ୍ଯକନ୍ଯା ବା ଜଳପରୀ ୪୭ 

କିପରି ଜାଣିବ : 
ହାତୀ ଏସିଆର ନା ଆଫ୍ରିକାର ? 
® 

ନିଜ ଆଖରେ ଦେଖ୍‌ଲେ ବ୍ରଝିବା ସହଜ ହୁଏ ଓ ପ୍ରାୟ ସବୁଦିନ 

ପାଇଁ ମନେ ରହେ। ଏଥ୍‌ପାଇଁ କୁହାଯାଏ, ପର୍ଯ୍ୟଟନଂ ମାନବ ଶିକ୍ଷାର 

ଅର୍ବାଙ୍ଗ। ଯେଉଁମାନେ ଦେଶ ବିଦେଶ ଭ୍ରମଣ କରିବାକୁ ଅକ୍ଷମ, 

ସେମାନଙ୍କ ପାଇଁ ସବୁ ହିଁ ଡାକଟିକଟର ଆଲବମ୍‌ ବା ବହି ପର୍ଯ୍ୟଟନ 
କାହାଣୀ । ଏହାକୁ ଇଂରାଜୀରେ କହନ୍ତି ଆର୍ମଚେଆର ଟ୍ରାଭଲର୍‌ । 


କର୍ବେଟ ଜାତୀୟ ଉଦ୍ୟାନର '୫୦ ବର୍ଷ ପୂରି ଉପଲକ୍ଷେ ୧୯୮୬ 
ଡିସେମ୍ବର ୧୫ରେ ଭାରତ ସରକାର ୧୦୦ ପଇସା ମୂଲ୍ୟର ଟିକଟରେ 
ହାତୀ ଛବି ପ୍ରକାଶ କରିଥ୍‌ଲେ। କେତେକ ଲୋକ ସେତେବେଳେ 
ସମାଲୋଚନା କଲେ ଯେ ଭାରତୀୟ ନ୍ଯାସନାଲ ପାର୍କ ଉପଲକ୍ଷେ 
ଗୋଟିଏ ଆଫ୍ରିକୀୟ ହାତୀର ଛବି ଦିଆଯାଇଛି। ଏଠାରେ ତୁଳନା 
କରିବା ପାଇଁ ୧୯୫୫ ଡିସେମ୍ବର ପହିଲାରେ ନିରୂପିତ ଟିକଟମାଳାରେ 
ତକ୍ରାଳୀନ କେନିଆ, ଉଗାଣ୍ଡା, ଟାଙ୍ଗାନାଇକାର ସରକାର ଏକ ଶିଲିଂ 
୩୦ସେଣ୍ଟ ମୂଲ୍ୟର ଟିକଟରେ ଦର୍ଶାଇଥ୍‌ବା ଆଫ୍ରିକୀୟ ହାତୀର ଛବି 
ମଧ୍ଯ ଦିଆଯାଇଛି । 


ଦୁଇ ହାତୀର କାନର ଆକାର ଓ ଗଠନକୁ ଦେଖୁଲେ ହିଁ 
ଆଫ୍ରିକୀୟ ଓ ଏସୀୟ ହାତୀ ମଧ୍ଯରେ ପାର୍ଥକ୍ୟ ଜାଣିହେବ। ଏସୀୟ 
(ଭାରତୀୟ) ହାତୀର ମଥା ଢ଼ାଲୁଆ, କାନ ଦ୍ରଇଟି ତଳକୁ ଓହଳି 
ପଡ଼ିବା ଭଳି। ଆଫ୍ରିକୀୟ (କେନିଆ) ହାତୀର ମଥା ଠିଆ, କାନ 
ଦୁଇଟି ମଥା ଉପରକୁ ଉଠି ଶକ୍ତ କୁଲାଭଳି ମେଲା। ଆଫ୍ରିକୀୟ 
ହାତୀର କାନ ବହୁତ ବେଶି ବଡ଼, ଦେହ ବି ଭାରତୀୟ ହାତୀଠାରୁ 
ଖୁବ୍‌ ବେଶି ବଡ଼। କାନର ଗୋଟିଏ କୋଣରୁ ଅନ୍ଯ କୋଣକୁ 
ମାପିଲେ ଭାରତୀୟ ହାତୀର କାନ ଅତିବେଶିରେ ୫ଫୁଟ ହେଲେ 
ଆଫ୍ରିକୀୟ ହାତୀର କାନ ନଅଫ୍ରଟ ହେବ। ଆଫ୍ରିକାର ଘାସୁଆ ( ସାଭାନା) 
ଅଞ୍ଚଳରେ ପ୍ରଚୂର ପରିମାଣରେ ଗଛପତ୍ର ଖାଇ ଏମାନେ ବେଶ୍‌ 

ବଢ଼ିଯାଇଛନ୍ତି ଏବଂ ମାଇଲ ମାଇଲ ଧରି ଖୋଲା ଜାଗାରେ ଦୂରରୁ 
ଶତୃର ଶଦ୍ଦ ବାରିବା ପାଇଁ ଏମାନଙ୍କ କାନ ବଡ଼ ହୋଇଯାଇଛି। 


ଆଫ୍ରିକୀୟ ହାତୀ ବେଶି ସଂଖ୍ୟାରେ ପୋଷା ହୋଇନାହାନ୍ତି। 
ହାତୀକୁ ତାଲିମ ଦେବାକୁ ଯେଉଁ ଧୈର୍ଯ୍ୟ ଓ ସହନଶୀଳତା ଦରକାର, 
ଆଫ୍ରିକାର ଅଧ୍‌ବାସୀମାନଙ୍କ ଚରିତ୍ରରେ ତାହା ଦେଖାଯାଏ ନାହିଁ। 


' ହାତୀର ଆୟୁଷ ମଣିଷ ଭଳି। ଅନ୍ଯ ସ୍ଥଳଚର ପ୍ରାଣୀମାନଙ୍କଠାରୁ 
ହାତୀ ବେଶି ଚାଲାକ ଓ ବ୍ରବ୍ଧିମାନ। ଭଲ ତାଲିମ ପାଇଲେ ପଚିଶ 
ତିରିଶଟି ଶବ୍ଦ ବା ଆଦେଶ ସେ ବୁଝିପାରେ। ମାହୁନ୍ତର ଗୋଇଠି 
ମାଡ଼ ଓ ଜୋର ପାଟିର ନିର୍ଦେଶ ଶୁଣି ହାତୀ ବିଭିନ୍ନ କାର୍ଯ୍ୟ କରିଥାଏ। 
କାଠଗଡ଼ ଗଡ଼ାଇ ନେବାରେ ହାତୀର କାମ ଖୁବ୍‌ ଶସ୍ତା । ରାଜଗାଙ୍ଗପୁରର 
ସିମେଣ୍ଟ କମ୍ପାନୀ ଇଞ୍ଜିନ୍‌ ବଦଳରେ ହାତୀ ଦ୍ଵାରା ରେଳବାଇ ଓୱାଗନ 
ଠେଲାଠେଲି କରି ଏକାଠି କରନ୍ତି । 

ହାତୀମାନେ ଗୋଠରେ ରହନ୍ତି। ଗୋଠ ଆଗରେ ମାଭ୍ତହାତୀ 
ଯାଉଥାଏ। କିନ୍ଧ ବିପଦର ଆଶଙ୍କା ପାଇଲେ ଅଣ୍ଡିରା ହାତୀ ଆଗକୁ 
ଆସିଯାଏ। ପଙ୍କ ବା କାଦୁଅ ଦେଖ୍‌ଲେ ସେମାନେ ପରୀକ୍ଷା ନ 
କରି ଅଗ୍ରସର ହୁଅନ୍ତି ନାହିଁ। ଆଫ୍ରିକୀୟ ହାତୀମାନେ ମାଟିତଳେ 
କେଉଁଠି ପାଣି ଅଛି ଜାଣିପାରନ୍ତି। ମାଟି ଖୋଳି ପାଣି ପିଅନତ୍ତି। 
ହାତୀ ସହଜରେ ନଦୀରେ ପହଁରି ପାର ହୋଇଯାଏ। ହାତୀ କୌତୁକ 
କରେ, ରାଗ ବି ରଖେ। ନଇରରେ ପାର ହେଉଥ୍‌ବା ବେଳେ ହଠାତ୍‌ 
ବ୍ରଡ଼ିଯାଏ। ମାହୁନ୍ତ ଡରିଗଲେ, ପାଣିରେ ଭାସିଉଠେ। ମାହୁନ୍ତମାନେ 
ଜାଣନ୍ତି ହାତୀ ମଣିଷଭଳି ଅନ୍ଧ ସମୟ ମାତ୍ର ପାଣିତଳେ ରହିପାରିବ । 
ନିଃଶ୍ବାସ ବନ୍ଦକରି ବୃଡ଼ିଗଲେ, ହାତୀ ଅତିଶୀଘ୍ର ପୁଣି ଉପରକୁ ଭାସିଉଠିବ। 
ହାତୀକୁ ଚିଡ଼ାଇଲେ ଘରଦ୍ଧାରର ଫସଲ ଓ ଜୀବନ ମଧ୍ଯ ନଷ୍ଟ 
କରିଦେଇପାରେ। 

ଉତ ନୁହେ : 
ଲେମୂର 
© 

ଛୋଟ ଛୋଟ ମାଙ୍କଡ ଭଳି ଗଠନ, ବଡ଼ ବଡ଼ ଆଖ୍‌, କୋକିଶିଆଳି 

ଭଳି ତୀକ୍ଷଣ ମୁହଁ“ ସଂକ୍ଷେପରେ ଏ ହେଉଛି ଲେମୁୂରର ବର୍ଣ୍ଣନା। 

ପୁରାତନ ଭୂଖଣ୍ଡ ଯଥା ଆଫ୍ରିକା, ଭାରତ ଉପମହାଦେଶ, ସିଂହଳ 

ଓ ମାଳୟ ଦ୍ଵୀପପୂଞ୍ଜରେ ହିଁ ଏମାନେ ଦେଖାଯାନ୍ତି। ଆମେରିକା, 

ଅଷ୍ଟ୍ରେଲିଆ, ୟୁରୋପ ଏବଂ ହିମାଳୟର ଉତ୍ତରରେ ଏମାନେ ଦେଖାଯାନ୍ତି 

ନାହିଁ। ଲେମୁର ଶ୍ରେଣୀରେ ପ୍ରାୟ ୩୦ ଜାତିର ପ୍ରାଣୀ ଅଛନ୍ତି। 

ମଣିଷ, ମାଙ୍କଡ଼ ଆଦି ସ୍ତନ୍ୟପାୟୀ ଜନ୍ମ ଯେଉଁ ପ୍ରାଇମେଟ” ଶ୍ରେଣୀରେ 

ଗଣାଯାତନ୍ତିୟ ଲେମୁର ସେହି ଶ୍ରେଣୀର କିନ୍ଧ ପ୍ରାଇମେଟମାନଙ୍କ ଭିତରେ 
ସବ୍ରଠାରୁ ନୀଚ ଶ୍ରେଣୀର । 


ଆମ ଦେଶର ଜଙ୍ଗଲରେ ବୂଲୁଥ୍‌ବା ବେଳେ ଆମେ ହଠାତ୍‌ 
ଯେଉଁ ଖସ୍‌ ଖସ୍‌ ବା ଭୂସ୍‌ ଭୂସ୍‌ ହେବାର ଶଦ୍ଦ ଶୁଣୁ ତାହା 
ଏହି ଲେମୁରମାନେ ହିଁ କରିଥାନ୍ତି । କେଉଁଝରର ଗୋନାସିକା (ବୈତରଣୀ 
ନଦୀର ଉତ୍ପତ୍ତିସ୍ଥଳ ) ଅଞ୍ଚଳରେ କେତେକ ଲେମୁର ଦେଖାଯା୍ତି। ଓଡ଼ିଆରେ 
ଏମାନଙ୍କୁ ବିରାଡ଼ିମାଙ୍କଡ଼ କୁହାଯାଏ। ବିରାଡ଼ି ଭଳି ଏମାନଙ୍କ ଲାଞ୍ଜ 
ଲୋମଶ, କିନ୍ଧୁ ମାଙ୍କଡ଼ ଲାଞ୍ଜ ଭଳି ଲମ୍ବ ଅଥଚ ଲାଞ୍ଜରେ ମାଙ୍କଡ 
ଯେପରି ଓହଳିପାରେ ଏମାନେ ଓହଳି ପାରନ୍ତି ନାହିଁ। ଗଛରେ ହିଁ 
ଏମାନଙ୍କର ବସବାସ। ସବ୍ରଠାରୁ ବଡ଼ ଲେମୁରର ଆକାର ଗୋଟିଏ 
ସାଧାରଣ ବିରାଡ଼ି ଭଳି। ପଛଗୋଡ଼ ବଡ଼ ହୋଇଥ୍‌ବାରୁ ଏମାନେ 
ସହଚ୍ଚରେ ଏ ଡାଳରୁ ସେ ଡାଳକୁ ଡ଼େଇଁ ପାରନ୍ତି। 

ଗୋଟିଏ ଦ୍ରଇଟି ଜାତିର ଲେମୂରକୁ ଛାଡ଼ିଦେଲେ ଆଉ ସମସ୍ତେ 
କେବଳ ରାତିରେ ଚୃପ୍ଚାପ୍‌ ବୁଲାବୁଲି କରନ୍ତି। ଅନ୍ଧାର ଭିତରୁ ଖସ୍‌ଖସ୍‌ 
ଶବ୍ଦ ଶୁଣି ଆମେ ପଛକୁ ଅନାଇଲେ କେବଳ ଡିମା ଡିମା ଆଖ୍‌ 
ଦେଖୁ। ଏହା ଭୂତର ସନ୍ଦେହ ଜନ୍ମାଏ। ଲାଟିନ ଭାଷାରେ ଲେମୂର 
(Lemures) ଶବ୍ଦର ଅର୍ଥ ମୃତଲୋକର ପ୍ରେତ। ଏମାନଙ୍କ ଖାଦ୍ଯ 
ହେଉଛି ପତ୍ର, ଫଳ, କୀଟପତଙ୍ଗ, ଛୋଟ ଛୋଟ ସରୀସୃପ, ଚଢ଼େଇ 

୧୦ 
ଓ ସେମାନଙ୍କ ଅଣ୍ଡା। 

ଅସଲ ଲେମୁୂର ଦେଖ୍ବାକୁ ହେଲେ ମାଡ଼ାଗାସ୍କାର ଦୀପକୁ ଯିବାକୁ 
ପଡ଼ିବ। ୧୯୫୮ ଅଢ୍ୋବର ୧୪ରୁ ଏହାର ନାମ “'ମାଲାଗାସି 
ରିପବ୍ନିକ।” ଏଠାରେ ଯେଉଁ କେତେକ ଜାତିର ଲେମୁର ଦେଖାଯାନ୍ତି, 
ପୃଥ୍ବୀର ଅନ୍ୟତ୍ର ଦେଖାଯାନ୍ତି ନାହିଁ। ୧୯୭୯ରେ “'ମାଲାଗାସିର 
ଲେମୁର”” ନାମକ ୩ଟିକିଆ ଟିକଟମାଳାରେ ଥୁବା “ବଡ଼ ବାମନ!” 
ଲେମୁର (ଗ୍ରେଟ ଡ୍ଵାର୍ଫ ଲେମୁର) ୫ ଫ୍ରାଙ୍କର ଟିକଟ, ୧୯୬୧ର 
୬ଟିକିଆ ଲେମୁର ଟିକଟମାଳାର ଅଂଶ ୨ ଫ୍ରାଙ୍କ ଟିକଟଟିରେ 
““ବାବୁଲେମୂର” (ଗ୍ରେ' ଜଢେଣ୍ଟଲ ଲେମୁର) ଓ ୪ ଫ୍ରାଙ୍କ ଟିକଟରେ 
ବାଳବାଳୁଆ ଲେମୁର (ରଫଡ଼୍‌ ଲେମୁର ) ଛବି ଅଛି। 

ମାଡାଗାସ୍କରର ଲେମୁରମାନଙ୍କ ମଧ୍ଯରେ ସବୁଠାରୁ ସୁନ୍ଦର ହେଉଛି 
ମୁଦି ଲାଞ୍ଜଆ (ରିଙ୍ଗ ଟେଲ୍‌ଡ଼) ଲେମୁର। ଏହାକୁ ଲୋକେ ବିରାଡ଼ି 
ଭଳି ପାଳନ୍ତି। 

ଝିଙ୍କମୂଷା ବା ହେଜ୍‌ହଗ୍‌ 
© 


ଦୁହେଁ ମୂଷା ଜାତିର ହେଲେ ମଧ୍ଯ ଝିଙ୍କ ( ଇଂରାଜୀରେ ପର୍କ୍ୂପାଇନ୍‌) 
ଓ ଝିଙ୍କମୃଷା (ଇଂରାଜୀରେ ହେଜ୍‌ହଗ୍‌) ମଧ୍ଯରେ ପ୍ରଭେଦ ଅଛି। 
ଝିଙ୍କ ଦେହର ମୂନିଆ କାଠିଗୁଡ଼ିକ ପରକଲମ ଭଳି ବେଶି ଲମ୍ବା। 
ଝିଙ୍କ ଦେହ ଝାଡ଼ିଦେଲେ କାଠିଗୂଡ଼ିଏ ବିଛୁଡ଼ି ହୋଇପଡେ, ଶତ୍ରୁ 
ଜନ୍ମ ଦେହରେ ଫୋଡ଼ିହୋଇ ଯାଇପାରେ। ଝିଙ୍କ ଜଙ୍ଗଲରେ ରହେ, 
ଗଛ ଚଢ଼ିପାରେ, ପାଣିରେ ପହଁରିପାରେ। ଏସବୁ ଗୁଣ ଝିଙ୍କମୂଷାଠାରେ 
ନାହିଁ। ଅଠର ଇଞ୍ଚ ଲାଞ୍ଜଥ୍ବା ତିନିଫୂଟ ଯାଏ ଲମ୍ବ ହୋଇପାରୂଥ୍‌ବା 
ଝିଙ୍କ ତୂଳନାରେ ଝିଙ୍କମୂଷା ଇଞ୍ଚିକିଆ ଲାଞ୍ଜ ସହିତ ଦଶ ଇଞ୍ଚ ବା 
ପଚିଶି ` ସେଣ୍ଟିମିଟରରୁ ବେଶି ଲମ୍ବ ହୁଏନାହିଁ। ଅନ୍ୟ ଦେଶରେ 
ଦେଖାଯାଉଥ୍‌ଲେ ମଧ୍ଯ ବିଲାତରେ ବିଲବାଡ଼ିର କଞ୍ଚାବାଡ଼ ( ଇଂରାଜୀରେ 
ହେଜ) ଭିତରେ ଦିନଯାକ ଲୂଚି ରହୁଥ୍ବାରୁ ଏବଂ ଏହି ଝିଂଙ୍କଭଳି 
ମୂୃଷାଟିର ମୁହଁ ଓ ଚାଲିଚଳନ ଘୁଷୁରିଛୁଆ ଭଳି ହୋଇଥ୍‌ବାରୁ ଏହାର 
ଇଂରାଜୀ ନାମକରଣ ଏପରି କରାଯାଇଛି। 

ହେଜହଗ୍‌ର କେବଳ ତଳପେଟକୁ ଛାଡ଼ି ଆଉ ସବ୍ରଠି ମୁନିଆ 
କାଠିରେ ଭରି। ସାଧାରଣତଃ କାଠିଗୁଡ଼ିକ ଶୋଇ ରହିଥାଏ। ହେଜହଗ୍‌ 
ଡ଼ରିଗଲେ ବା ଶୋଇବାକୁ ଗଲେ ଗୋଟିଏ ପେଣ୍ଡୁ ଭଳି ହୋଇଯାଏ। 
ସେତେବେଳେ କାଠିଗୁଡ଼ିକ ସିଧା ଠିଆ ହୋଇ ରହେ। ଗୁଡ଼ିଏ ମୁନିଆ 
କାଠିର ବୃଢୂଳା ଦେଖ୍‌ଲେ କୋଉ କୂରକୂର ବା ଶିଆଳ ଏହାକୁ ଛୁଇଁବ ? 


ଟିଙ୍କ ଭଳି ଝିଙ୍କମୂଷା ରାତିରେ ବାହାରେ। ପୋକ, ଗେଷ୍ଡା, 
ସାପଛୁଆ, ଢିଆ ବା ତଦ୍ରପ ଶିକାର କରି ଖାଏ। ଝିଙ୍କମୂଷା ବର୍ଷରେ 
ଦୁଇଥର ଛୁଆ ଦିଏ, ଠିକ୍‌ ମୂଷା ଛୁଆଭଳି। ଏ ଜନ୍ଧଟି ଶୀତଦିନେ 
ପତ୍ରଗଦା ଭିତରେ ସମାଧ୍‌ ଯାଏ। ଇଂରାଜୀରେ ଏହି ଶୀତନିଦ୍ରାକୁ 
ହାଇବରନେସନ କୂହାଯାଏ। ଏହାର ଚାଲିକୁ ଦେଖ୍‌ଲେ ମନେହୁଏ 
ସତେ ଯେପରି କିଏ ଏହାକୁ ଟାଣି ଟାଣି ନେଉଛି। ଖାଦ୍ୟ ସଂଗ୍ରହ 
କରିବାକୁ ନଥ୍୍‌ଲେ ବୋଧହୁଏ ଏହା ଚାଲନ୍ତା ନାହିଁ। ଆଫ୍ରିକାର ମାଲାତୱଡି 
ଓ ୟୁରୋପର ହଙ୍ଗେରୀ ଦେଶର ଡାକଟିକଟ ଦୃଇଟିରେ ଥୂ୍‌ବା ହେଜହଗ୍‌ର 
ଛବିରୂ ଏସବୁ କଥା ଅନୁମାନ କରିହୁଏ। 

୧୪ 
ସବୁଠାରୁ 
ତୀକ୍ଷ୍ଣଦୃଷ୍ଟି ସ୍ଥଳଚର ପ୍ରାଣୀ : 
ଲିଙ୍ସ୍‌ 
© 

ଯେଉଁ ପିଲା ଦୂରରୁ କି ଅନ୍ଧାରରେ ଭଲ କରି ଦେଖ୍‌ପାରେ, 
ଆମେ କହୁ “ତାର ପରା ବିରାଡ଼ି ଆଖି”। ଇଂରେଜ ଲୋକେ 
ସେମାନଙ୍କ ତୀକ୍ଷ୍ଣଦୃଷ୍ଟିର ପିଲାଙ୍କୁ (୩× 6)ed) ଲିଙ୍କ୍‌ସ୍‌ଆଖ୍୍‌ଆ 
କହନ୍ତି। ଭୂଆଁ ବିରାଡ଼ି ଜାତୀୟ ଏହି ଲିଙ୍କ୍‌ସ୍‌ ସବୁ ଦେଶରେ, ଜଙ୍ଗଲରେ 
ଦେଖାଯାଏ। ଆମ ଦେଶରେ ଏହି ଜାତୀୟ ବଣବିରାଡ଼ିକୁ ଇଂରାଜୀରେ 
କାରାକାଲ ଓ ହିନ୍ଦିରେ “ସ୍ୟାହଗୋସ” କହର୍ତି। ବିରାଡ଼ି ଜାତିର ଅନ୍ଯ 
ପ୍ରାଣୀଙ୍କଠାରୁ ଲିଙ୍କସର ପାର୍ଥକ୍ୟ ହେଉଛି; ଲିଙ୍କସ୍‌ର ଲାଞ୍ଜ ଛୋଟ, 
ପ୍ରାୟ ୮ ଇଞ୍ଚ ଲମ୍ବ, ଗାଲ ଦ୍ରଇଟି ଦାଢ଼ିରେ ଭରି, ଫୁଲୁକା ଫୁଲ୍କାବାଳ, 
ଲମ୍ବା ମୁନିଆ କାନ, କାନ ଅଗରେ ତୁଳି ଅଗ ଭଳି ମେଞ୍ଚାଏ 
କଳା ବାଳ। ଲିଙ୍କସର ଦେହଯାକ ଅନ୍ଯ ବିରାଡ଼ି ଭଳି ମୂଲାୟମ 
ଲୋମରେ ଭରରି। ସାଧାରଣତଃ ଧୂସର ବା ଘିଅ ରଙ୍ଗର ଲୋମ, 
କିନ୍ଧ ଗୋଟିଏ ଗୋଟିଏ ଜାତିର ଲିଙ୍କ୍‌ସ୍‌ ଦେହରେ ଚିତାବାଘ ଭଳି 
ଥୋପା ଥୋପା କଳା ଚିହ୍ନ ଥାଏ। ସାଧାରଣ ବିରାଡ଼ିଠାରୁ ବଡ଼, 
କିନ୍ଧ ଚିତାବାଘ ଠାରୁ ସାନ। ଲମ୍ବରେ ପ୍ରାୟ ୩ଫୁଟ (ଲାଞ୍ଜକୁ 

ଛାଡ଼ି ) 
ଦିନରେ ଗଛ ଡ଼ାଳରେ ଖରା ପୁଏଁ ବା ଜଙ୍ଗଲିଆ ପଥୁରିଆ 
ଜାଗାରେ ଘାଲେଇ ରହେ। ଘରୋଇ ବିରାଡ଼ି ଭଳି ଚାରିଗୋଡ଼ ମେଲାଇ 
ଶୋଇ ରହିଥାଏ। ରାତିର ଅନ୍ଧାରରେ ଛୋଟ ଛୋଟ ଚଢ଼େଇ ବା 
ସ୍ତନ୍ୟପାୟୀ ଜନର ଛୁଆ ଶିକାର କରେ। ରାତିରେ ଶିକାରଗୁଡ଼ିକ 
ଚୂୃପ୍‌ଚାପ୍‌ ଶୋଇଥାନ୍ତିଃ ଲିଙ୍କ୍‌ସ୍‌ ଏମିତି ଗୋଟିଏ ଚିତ୍ରକାର କରେ 
ଯେ ଶୋଇଥ୍‌ବା ଜୀବଗୁଡ଼ିକ ଧଡ଼ପଡ଼ ହୋଇ ଉଠନ୍ତି, ଲମ୍ଫ ମାରିବାକୁ 
ପ୍ରସ୍ତତ ହୋଇ ରହିଥ୍‌ବା ଲିଙ୍୍‌ସ୍‌ ଶିକାରକୁ ଦେଖ୍‌ଦେଲାକ୍ଷଣି ସାଙ୍ଗେ 
ସାଙ୍ଗେ କୂଦିପଡ଼େ। ଦିନରେ ଏମାନଙ୍କ ଆଖ୍‌ର ପୋ” ଡ଼ୋଳା ଗୋଟିଏ 
ଗାର ଭଳି ଛୋଟ; କିନ୍ଧ ରାତିରେ ଜଳିଲା ଆଲୁଅ ଭଳି ଖୁବ୍‌ 

ବଡ଼। ରାତିରେ ଅନ୍ଧାରରେ ଦେଖ୍‌ ପାରିବା ଭଳି - ଶକ୍ତି ଏମାନଙ୍କର 
ଅଛି। 

ଜଙ୍ଗଲ ପାଖରେ ବସବାସ କରୁଥ୍ବା ଲୋକେ ସେମାନଙ୍କ କୂକୂଡା, 
ବତକ, ଛେଳିଛୁଆ ଆଦିକୁ ରକ୍ଷା କରିବା ଲାଗି ଏହି ଜଙ୍ଗଲୀ ବିରାଡ଼ିକର 
ହତ୍ଯା କରିବାରେ ଲାଗିଛନ୍ତି ତେଣୁ ସେମାନଙ୍କ ସଂଖ୍ଯା କମିବାରେ 
ଲାଗିଛି। ଏବେ ଲିଙ୍କସ୍‌ ବା ଭୂଆଁ ବିରାଡି କେବଳ ଜଙ୍ଗଲ ଭିତରେ 
ବା ଚିଡ଼ିଆଖାନାରେ ଦେଖ୍‌ବାକୁ ମିଳୁଛନ୍ତି। ଯୁଗୋସ୍ଟୋଭିଆର ୫ ଡିନାର 
ମୂଲ୍ଯର ଟିକଟଟିରେ ଯେଉଁ ୟୁରୋପୀୟ ଲିଙ୍କସର ଚିତ୍ର ରହିଛି, 
ତାକୁ “ସଂରକ୍ଷିତ ପ୍ରାଣୀ”? ରୂପେ ଘୋଷଣା କରାଯାଇଛି। 

ଅଜବ ସ୍ତନ୍ୟପାୟୀ ପ୍ରାଣୀ : 
ପ୍ନାଟିପସ୍‌ 
© 
ଡିମ୍ବ ଦେଇ ଛୁଆକୁ ଦୁଧ ଖୋଉଥ୍‌ବା ମନୋଟ୍ରେମାଟା ଶ୍ରେଣୀରେ 
ଏକିଡ଼ନା (ଉଇଖିଆ ଝିଙ୍କ) ସାଙ୍ଗକୁ ଆଉ ଗୋଟିଏ ଅଜବ ପ୍ରାଣୀ 
ଅଛି : ତାର ନାମ ପ୍ଲାଟିପସ୍‌। ଅଷ୍ଟ୍ରେଲିଆ ପୃଥ୍ବୀର ଅନ୍ୟ ଭୂଖଣ୍ଡମାନଙ୍କ 
ଠାରୁ ଭିନ୍ନ ହୋଇଯିବା ପୂର୍ବରୁ ଯେଉଁସବୁ ଆଦିମ ପ୍ରାଣୀ ଥୁଲେ, 
ତହିଁରୁ ଯେଉଁ କେତୋଟି ପ୍ରାଣୀର ବଂଶଧର ଆଜିଯାଏ ତିଷ୍ଠି ରହିପାରିଛନ୍ତି; 
ସେମାନଙ୍କ ଭିତରେ ଏକିଡ଼ନା ଓ ପ୍ଲାଟିପସ୍‌ ଗଣାଯାତ୍ତି। ଅଷ୍ଟେଲିଆର 
ଦ୍ରଇଟି ପୂରୁଣା ଟିକଟରେ ( ୯ପେନ୍‌ସ ଓ ୧ ଶିଲିଂ ମୂଲ୍ୟ) ପ୍ଲାଟିପସର 
ଛବି ରହିଛି : ୯ ପେନ୍‌ସରେ ପ୍ରାଟିପସ୍‌ ପାଣିକୁ ଓହ୍ଲାଉଛି ଓ ୧ 
ଶିଲିଂରେ ପାଣିରେ ପହଁରୁଛି। 
ଏକିଡ଼ନା ଭୂଇଁରେ ବେଶି ଚଳାଚଳ କରେ, ଝିଙ୍କ ଭଳି ଦେହ, 
ଅଣ୍ଡା ଦିଏ, କିନ୍ଧ ଚଢ଼େଇ ପରି ଅଣ୍ଡା ଫୂଟାଏ ନାହିଁ। ପେଟ 
ତଳ ଥଳିରେ ଥାଇ ଅଣ୍ଡାଟିରୂୁ ଆପେ ଆପେ ଛୁଆ ବାହାରେ। 
ପ୍ଲାଟିପସ୍‌ର ପେଟ ତଳେ ଅଳି ନାହିଁ। ଏହା ଡ଼ିମ୍ବଭପାଡ଼ି ଚଢ଼େଇ 
ଭଳି ଡ଼ିମ୍ଭ ଉପରେ ବସି ଫୁଟାଏ। ବତକ ଭଳି ଥଣ୍ଟ ଓ ପାଦ; 
କିନ୍ଧୁ ପାଦ ୪ଟି। ବିରାଡ଼ି ଭଳି ଏହାର ଦେହଯାକ ବାଳ। ପ୍ରାଟିପସ୍‌ 
ଉଭଭୟଚର ହେଲେହେଁ ମାଟିରେ ଭଲ ଭାବେ ଚାଲିପାରେ ନାହିଁ। 
ଏହା ପାଣିରେ ପହଁରିବାରେ ଓସ୍ତାଦ, ପାଣି ଭିତରେ ବୃଡ଼ମାରି ପାଣିରୁ 
ପୋକଜୋକ ଓ ପଙ୍କ ଭିତରୁ ଚେରମୂଳ ଆଦି ଚଞ୍ଚରେ ଖୋଜି 
ଆଣି ଖାଇଥାଏ। : ପ୍ଲାଟିପସ୍‌ ରହିବା ଲାଗି ଯେଉଁ ଗାତ ଖୋଳିଥାଏ, 
ତାର ଗୋଟିଏ ମୁହଁ ପାଣି ଭିତରକୁ ତ, ଆଉ ଗୋଟିଏ ମୁହଁ 
ନଇଭକୂଳରୁ ଦୂରରେ ବୃଦବ୍ରଦକିଆ ଜଙ୍ଗଲରେ ଥାଏ। ଏହି ଗାତରେ 
ମାଇ ପ୍ଲାଟିପସ୍‌ ଥରକେ ଦୃଇଟି ଅଶ୍ଡା ଦିଏ। ମାଆ ଡ଼ିମ୍ଭ ଫୁଟାଇ 
ସାରିବା ପରେ ଜନ୍ମ ହେବା ଛୁଆଟିର ଦାନ୍ତ ଥାଏ। ଅଳ୍ପ ଦିନରେ 
ଦାନ୍ତ ଝଡ଼ିଯାଏ, ପାକୁଆ ପାଟିରେ ଟାଣ ମାଢ଼ି ତିଆରି ହୁଏ। 
ଅଣ୍ଡିରା ପ୍ଲାଟିପସ୍‌ର ପଛପାଦରେ ବିଷଗ୍ରଛି ଥାଏ। ଏହି ବିଷ ସାପ 

ବିଷ ଭଳି ମାରାତ୍ମକ। ପ୍ଲାଟିପସ୍‌ର ସ୍ବର ଗୋଟିଏ ରାଗିଥ୍‌ବା କୁକୁର 
ଛୁଆର ଭୂକିବା ଭଳି। 

ଏହି ଅଜବ ପ୍ରାଣୀଟି ଖୁବ ଡରୁଆ । ସହଚ୍ଚରେ ଲୋକଲୋଚନକୁ 
ଆସେ ନାହିଁ। ପାଣିରେ ପହଁରୂଥ୍୍‌ବା ବେଳେ ତାର ଥଣ୍ଡର ନାକ 
ଅଂଶଟି ହିଁ ପାଣି ଉପରକୁ ଦିଶୁଥାଏ, ତହିଁରୁ ପ୍ଲାଟିପସ୍‌ ଯାଉଛି 
ବୋଲି ମନେ କରିବା କଥା। 

କୋଆଲା : 
ଅଷ୍ଟ୍ରେଲିଆର ଗଛଚଢ଼ା ଭାଲୁ 

© 

କଙ୍ଗାରୁ ଯେଭଳି ପେଟତଳ ମୁଣିରେ ଛୁଆକୁ ଧରି ବୁଲେ, 
କୋଆଲା ନାମକ ଅଷ୍ଟ୍ରେଲିଆର ଆଉ ଗୋଟିଏ ପ୍ରାଣୀ ସେହିଭଙି 
ନିଜ ଛୁଆକୁ ପେଟତଳ ଥଳିରେ ଧରି ବୁଲେ। ” 
ଇଉକାଲିପଟାସ୍‌ ଗଛ କେବଳ ଅଷ୍ଟେଲିଆର ନିଜସ୍ଵ ଥଲା, ଏବେ 
ଚାରିଆଡ଼େ ଆମ ଦେଶରେ ବି ଲଗା ହେଉଛି। ଏହି ଡେଙ୍ଗା ଡେଙ୍ଗା 
ଇଉକାଲିପଟସ୍‌ ଗଛରେ କୋଆଲା ଘର କରି ରହେ। ଦିନବେଳେ 
ଶୋଇରହେ; ରାତିରେ ଗଛର କଅଁଳ ପତ୍ର କଢ଼ ଓ ଗଢା ଖାଏ। 
ଏହି ନିଶାଚର ପ୍ରାଣୀ ଗଛ ଚଢ଼ିବାରେ କେଡ଼େ ପାରଙ୍ଗମ, ତାହା 
ତାର ଗୋଡ଼ର ଗଠନରୂ ଜଣାପଡ଼େ। କୋଆଲାର ଚାରୋଟିଯାକ 
ପାଦ ହାତଭଳି। ଅର୍ଥାତ୍‌ ଆମେ ଯେପରି ହାତକୁ ମୁଠା କରିପାରୁ, 
କୋଆଲା ତାର ଚାରୋଟିଯାକ ପାଦରୁ ପ୍ରତ୍ୟେକକୁ ମୁଠା କରିପାରେ" 
ସେହି କାରଣରୁ ଭୂଇଁରେ ଭଲଭାବରେ ଚାଲିପାରେ ନାହିଁ। ଗଛରୁ 
ଓହ୍ଲାଇବାକୁ କ୍ଵଚିତ ଚାହେଁ। ଚଢ଼ିବାରେ ବି ବେଶ୍‌ ଚଞ୍ଚଳ ନୃହେଁ। p 


କୋଆଲା ଦେଖ୍ବାକୁ ଗୋଟିଏ ଛୋଟ କୂକୁରଛୁଆ ଭଳି। ଏହାର 
କାନ ଦ୍ରଵଇଟି ବାଳବାଳୁଆ ପାଛିଆ ଭଳି, ଖୁବ୍‌ ମୁଲାୟମ। ଏହାର 
ଦେହଯାକ କୋମଳ ଲୋମରେ ଭରି। ରଙ୍ଗ ଧୂସର ବା ଇଷତ୍‌ 
ଲାଲ୍‌, ଆଖ୍‌କୁ ଖୁବ୍‌ ଭଲ ଲାଗେ। କୋଆଲାର ଲୋମଶ ଚମ 
ପାଇବା ଲାଗି ଆଗେ ଲୋକେ ବହୁତ କୋଆଲା ଶିକାର କରୂଥ୍‌ଲେ। 
ଏମାନଙ୍କ ସଂଖ୍ୟା ଏତେ କମିଗଲା ଯେ ଅଷ୍ଟ୍ରେଲିଆ ସରକାର କୋଆଲା 
ଶିକାରକୁ ବେଆଇନ ଘୋଷଣା କଲେ। ଛୁଆଙ୍କ ଖେଳନା ହିସାବରେ 
ଯେଉଁ “ଟେଡ଼ି ବିଅର” ବିକ୍ରୀ ହୁଏ, ତାହା କୋଆଲାର ଅନୁକରଣରେ 
ତିଆରି। କୋଆଲାର ଲାଞ୍ଜ ନାହିଁ। ଲାଞ୍ଜରେ ଓହଳିବା ବା ଲାଞ୍ଜର 
ମୂଳକୁ ପଞ୍ଚମ ଗୋଡ଼ ରୂପେ ବ୍ଯବହାର କରିବା ପାଇଁ ପ୍ରାଣୀମାନଙ୍କର 
ଲାଞ୍ଜ ଥାଏ। କିନ୍ଧ କୋଆଲାର ଏଭଳି କୌଣସି ଆବଶ୍ଯକତା ନାହିଁ। 
କୋଆଲାର ନାକକୁ ସର୍କସର ଢୋକରମାନେ ଅନୁକରଣ କରିଥାନ୍ତି। 

ତୃଣଭୋଜୀ ମୂଲାୟମ ଶରୀର କୋଳରେ ଧରି ରଖ୍‌ ହେଉଥ୍‌ବା 
କୋଆଲାକୂ ଅଷ୍ଟ୍ରେଲିଆର ପିଲାମାନେ ଖୁବ୍‌ ଭଲ ପାଆନ୍ତି। ଅନ୍ୟ 
ଦେଶରେ ଏହି ପ୍ରାଣୀ ଥୁଲେ ଅନ୍ୟ ପିଲାମାନେ ବି ଭଲ ପାଆନ୍ତେ। 

ପ୍ରାଣୀମାନଙ୍କ ଭିତରେ 
ସବ୍ରଠାରୁ ବଡ଼ 
© 
ମାଛ ନୁହେଁ, ପାଣିରେ ରହେ। ଉଷ୍ଟ ରକ୍ତ, କିନ୍ଧ ମାଟି ଉପରକୁ 
ଆସେନାହିଁ। ସ୍ତନ୍ୟପାୟୀ କିନ୍ଧୁ ପାଣି ଭିତରେ ଛୁଆ ଜନ୍ମ କରେ। 
ମୁହଁ ଖୋଲା କରି ପାଣିରେ ପହଁରୁଥାଏ, କିନ୍ତୁ ଫୁସଫୂସରେ ପାଣି 
ପଶିଯାଏ ନାହିଁ। ସେ ପୁଣି ପୃଥ୍ବୀରେ ଜଳ, ସ୍ଥଳ ଯେତେ ପ୍ରାଣୀ 
ଅଛନ୍ତି ସମସ୍ତଙ୍କ ଭିତରେ ବଡ଼। ସେ ଜନ୍ମଟିର ନାମ କ'ଣ ? 
ଜନ୍ତୁଟିର ନାମ ତିମି। ଆମେ ଭଲରେ ତିମି ମାଛ କହ, 
ଏହା ମାଛ ନୃହେଁ। ଏହାକୁ ଜୀବବିଜ୍ଞାନୀମାନେ “ସିଟାସିଆ” ଜାତିରେ 
ଗଣନ୍ତି : ଜଳଚର ମାଂସାଶୀ ସ୍ତନ୍ୟପାୟୀ ପ୍ରାଣୀ । 
ତିମି ଦ୍ରଇ ପ୍ରକାରର : ଦାନ୍ତବାଲା ଓ ଦାନ୍ତ ନଥ୍‌ବା ତିମି। 
ଦାନ୍ତ ନଥ୍ବା ତିମିର ମାଜ଼ି ଦାନ୍ତ ଭଳି କାମ କରେ। ତାଳୁୂରୁ 
ପ୍ରାୟ ୪୦୦ ଯାଏ ଟାଣ ମାଢ଼ି, ପଶୁ ଶିଙ୍ଗ ଯେଭଳି ଜିନିଷରେ 
ଗଢ଼ା ସେହିଭଳି ଓହଳିଥାଏ। ତାଂଭିତରେ ତିମି ଚିଙ୍ଗୁଡ଼ି, ଗେଣ୍ଡା“ 
ଭଳି ଛୋଟ ଛୋଟ ଜଳଚର ପ୍ରାଣୀଙ୍କୁ ଚାପି ଖାଇଦିଏ। ଦାନ୍ତବାଲା, 
ତିମି ବଡ ବଡ ମାଛ ଖାଏ। 


ଦୁଇଶ୍ରେଣୀର ତିମି ଭିତରେ ଦାନ୍ତ ନଥ୍‌ବା ତିମି ଆକାରରେ 
ବଡ଼। ଏମାନଙ୍କ ଭିତରେ ନୀଳତିମି ବା ବୁହ୍ମେଲ ବୃହରମ। ନୀଳତିମି 
ବଢ଼ି ବଢ଼ି ୧୦୦ ଫୁଟ ବା ୩୩ ମିଟର ଲମ୍ବ ହୋଇଥାଏ ଓ 
ଓଜନରେ ୨୦୦ ଟନ ପର୍ଯ୍ୟନ୍ତ ହୋଇପାରେ। ଏହା ତୁଳନାରେ 
ଛ'ଫୁଟିଆ ମଣିଷ ବା ବାରଫ୍ରଟିଆ ହାତୀ କେଡ଼େ ଛୋଟ ନୁହେଁ ? 


ଏହାର ପାଟିଟା ଏଡେ ବଡ଼ ଯେ ସେ ମେଲା କରି ପହଁରି 
ଯାଉଥ୍‌ବାବେଳେ ପାଟି ଭିତରେ ଶହ ଶହ ଟିକି ମାଛ ପଶିଯାଆଚ୍ତି 
ଏବଂ ପାଟି ଦ୍ରଇପାଖରେ ମାଢ଼ିର ଢାଲ ଭିତର ଦେଇ ପାଣି ବାହାରି 
ଗଲାବେଳେ ସେଗୁଡ଼ିକ ପାଟିରେ ରହିଯାଇ ତିମିର ଖାଦ୍ଯ ହୋଇ 
ଯାଆନ୍ତି। ଅର୍ଥାତ୍‌ ଦାନ୍ତ ନଥ୍‌ବା ତିମି ଶିକାର ଖୋଜି ଯାଏନାହିଁ, 
ପହଁରୂଥ୍ବା ଅବସ୍ଥାରେ ସେ ଖାଇ ଚାଲିଥାଏ। ସବୁବେଳେ ନ ଖାଇଲେ 

ତାର ଏତେ ବଡ଼ ବପୂକୁ ଖୋରାକ ଯୋଗାଇବା ଅସମ୍ଭବ ହୁଅନ୍ତା । 
ନୀଳତିମି ପ୍ରତିଦିନ ପ୍ରାୟ ଚାରିଟନ ଓଜନର ଭୂଷମାଛ ବା ନୂନାମାଛ 
ଖାଇଯାଏ। 


କେବଳ ଆକାରରେ ଭୟଙ୍କର ନୁହେଁ, ଏହା ଖୁବ୍‌ ଜୋର୍‌ରେ 
ପାଟି ବି କରେ। ନୀଳତିମିର ଶଦ୍ଦ ସୁରୂସୁରି ବା ହୁଇସିଲ୍‌ ଭଳି। 


—~ 


କିନ୍ଧ ଏତେ ଉଚ୍ଚସ୍ଵରରେ ଏହା ହୁଇସିଲ୍‌ ମାରେ ଯେ, ବେଳେବେଳେ 


r# 


୧୮୮ ଡେସିବେଲ ମାତ୍ରା ଟପିଯାଏ, ଅର୍ଥାତ୍‌ ଜେଟ୍‌ ବିମାନର ଶବଦ 
ଠାରୁ ବେଶି। 
© 

ତିମି ନାକରେ 
ପାଣି ପଶେ ନାହିଁ 

ଵ୍ତ 

ସାଧାରଣ ସ୍ତନ୍ୟପାୟୀ ପ୍ରାଣୀମାନେ ଗୋଟିଏ ଅସୁବିଧାରେ ପଡ଼ନ୍ତି, 
ସେମାନଙ୍କ ନାକପୁଡାରୁ ପବନ ଓ ପାଟିରୁ ଖାଦ୍ଯ ଦ୍ରଇଟି ଭିନ୍ନ 
ଭିନ୍ନ ନଳୀରେ ଗଲେ ମଧ୍ଯ ତଣ୍ଟି ଭିତରେ ଯୋଡ଼ିହୋଇ ପରେ 
ଭିନ ହୋଇଥାଏ। ତେଣୁ ବେଳେ ବେଳେ ତଣ୍ଟିବାଟେ ପାଣି ଫୁସଫୁସ 
ବା ନାକ ଭିତରକୁ ପଶିଯାଏ। ତଣ୍ଟି ପାଖରେ ଗୋଟିଏ ଭଲ୍‌ଭ 
ବା ଜଳାବାଟି ଖାଦ୍ଯକୁ ପେଟ ଭିତରକୁ ଓ ପବନକୁ ଫୁସ୍‌ଫୁସକୁ 
ଛାଡ଼େ। ପାଣିରେ ପାଟି ମେଲାକରି ରହିଲେ ଏହି କାରଣକୁ ଆମ 
ଫ୍ରସ୍‌ଫୁସ୍‌କୁ ପାଣି ଚାଲିଯାଏ। ତିମି ଏ ଦୃଷ୍ଟିରୁ ବଡ଼ ଭାଗ୍ଯବାନ। 
ତାର ନାକରୁ ନଳୀଟି ସିଧାସଳଖ ଫ୍ରସ୍‌ଫୁସ୍‌କୁ ଯାଇଛି, ପାଟି ଭିତର 
ଖାଦ୍ୟନଳୀ ସହିତ କେଉଁଠି ହେଲେ ମିଶି ନାହିଁ। ତେଣୁ ତିମି ଖାଦ୍ଯ 
ଆହରଣ ପାଇଁ ସବୁବେଳେ ପାଟି ମେଲାକରି ପହଁରୁ ଥ୍ବାବେଳେ 
ନିଃଶ୍ବାସ ପ୍ରଶ୍ଵାସ ପାଇଁ ତାକୁ ଅସୁବିଧା ହୁଏ ନାହିଁ। ତିମି ପାଣି 
ଉପରକୁ ମୁଣ୍ଡ ଟେକି ନିଃଶ୍ପାସ ଛାଡ଼ିଲେ ଏତେ ବେଶି ପବନ ଏତେ 
ଜୋର୍‌ରେ ଛାଡ଼େ ଯେ ସମୁଦ୍ରର ପାଣିକୁ ଖେଳାଇ ଦିଏ ଓ ତାର 
ନାକରୁ ବାହାରୂଥ୍‌ବା ଗରମ ପବନରେ ଥ୍ବା ଜଳୀୟ ବାଷ୍ପ ଥଣ୍ଡା 
ହୋଇ ପିଚକାରିରୁ ବାହାରୁଥ୍ବା ପାଣିର ବାମ୍ବଭଳି ଦେଖାଯାଏ। ଦୂରରୁ 
ଗୋଟିଏ ଜଳସ୍ତମ୍ଭ ଭଳି ଦିଶେ । ଏହାକୁ ଲକ୍ଷ୍ଯ କରି ତିମି ଶିକାରୀମାନେ 
ବଡ଼ ଜାହାଜରୁ ଡ଼ଙ୍ଗା କାଢ଼ି ତା ଆଡ଼କୁ ଆଗାନ୍ତି। ଗୋଟିଏ ଦଉଡି 
ଲଗା ବର୍ହ୍ଥା ବା ହର୍ପୁନ ଫୋପାଡି ଶିକାରୀମାନେ ତିମିକୁ ଜବତ 
କରନ୍ତି। ବୁଡ଼ିଯାଇ ଉପରକୁ ଉଠିବା ବେଳେ ତିମି ଡ଼ଙ୍ଗା ଓଲଟାଇ 
ଦେଇପାରେ । ଏଥ୍‌ଲାଗି ଶିକାରୀ ଦୂରରୁ ବର୍ଚ୍ଛା ଫିଙ୍ଗେ। ବହ୍ଛା। ଅଗରେ 
ବେଳେବେଳେ ବାରୂଦ ଦିଆଯାଇଥାଏ, ତାହା ତିମି ଦେହରେ ଫୁଟି 
ତାକୁ ଜଖମ କରିଥାଏ। ଆଜିକାଲି ବିମାନ ସାହାଯ୍ୟରେ ତିମି ସନ୍ଧାନ 
କରାଯାଉଛି। ଶିକାର କରା ହୋଇଥ୍‌ବା ତିମିକୁ ଭସାଇ ଭସାଇ 
ଆଣିବା ପାଇଁ ତା ଦେହରେ ପବନ ପୂରାଯାଏ। ଜାହାଜ ଉପରକୁ 

ଆଣି ତାର ହାଡ଼, ମାଂସ ଓ ତେଲ ଅଲଗା କରାଯାଏ। ଜାହାଜ 
ହିଁ ଭାସମାନ କାରଖାନା ଭଳି କାମ କରେ। ତିମି ଯେପରି ଲୋପ 
ପାଇ ନଯାଏ, ସେଥ୍‌ଲାଗି ଆଜିକାଲି ଆନ୍ତର୍ଜାତିକ ନିୟମ କରାଯାଇ 
ତିମି ଶିକାରକୁ ବେଆଇନ ଘୋଷଣା କରାଯାଇଛି । 

ସ୍ପର୍ମହ୍ରେଲ ଓ ନୀଳତିମି ଛଡ଼ା ଆଉ ଯେଉଁ ଜାତିର ତିମି 
ମଣିଷର ଶିକାର ହେଉଥ୍‌ଲେ, ସେମାନଙ୍କ ଭିତରେ ଦକ୍ଷିଣ ଆଟଲାଣ୍ଡିକ 
ମହାସାଗରର ହମ୍ପବାକ୍‌ ହ୍ରେଲ ବା କୂବୂଜ୍ା ତିମି ( ଅଷ୍ଟ୍ରେଲିଆ ୬୦ 
ସେଣ୍ଟ ଟିକଟରେ ଏବଂ ସଦର୍ଣ ରାଇଟ ହ୍ରେଲ ବା ଦକ୍ଷିଣର ସତ 
ତିମି ଅଷ୍ଟ୍ରେଲିଆର ୩୫ ସେଣ୍ଟ ଟିକଟରେ ) ଅନ୍ଯତମ। ତିମିମାନଙ୍କ 
ଭିତରେ ସତ ତିମି ମିଛ ତିମି କିଛି ନାହିଁ, କିନ୍ଧ ପ୍ରଥମେ ପ୍ରଥମେ 
ଲୋକ ବିଭିନ୍ନ ପ୍ରକାରର ତିମିକୁ ଗୋଟିଏ ଜାତିରେ ଗଣୁଥ୍‌ଲେ। 
ଏବେ ତିମିଠାରୁ ଡଲଫିନ୍‌, ପଅପଜ୍‌ ଆଦି ସ୍ଵତନ୍ତ୍ର ସ୍ତନ୍ୟପାୟୀ ଜଳଚର 
ହୋଇଥ୍‌ବାରୁ ଏଭଳି ନାମକରଣ କରାଯାଇଛି। 

ଖଣ୍ଡାଧାରୀ ତିମି 
© 
କାନାଡ଼ା ସରକାର ପ୍ରକାଶ କରିଥ୍‌ବା ୫ ସେଣ୍ଟ ମୂଲ୍ୟର ଟିକଟଟିରେ 
ଯେଉଁ ତିମିର ଛବି ରହିଛି, ତହିଁରେ ଗୋଟିଏ ଖଣ୍ଡା ଭଳି ଦାନ୍ତଟିଏ 
ବାହାରି ଥ୍ବାର ଦେଖାଯାଏ। ଏହି ଜାତିର ତିମିର ନାମ ନାରଠ୍ଡେଲ 
(Narwhal)! ଏହି ଶବ୍ଦଟି ଡ଼େନମାର୍କର ଭାଷାରୁ ଆସିଛି, ଅର୍ଥ ଶବ 
ତିମି। ଏହାର ଦେହ ଦେଖ୍ବାକୁ ଏତେ ଶେତା ଓ ଏହା ପାଣିରେ 
ଏଭଳି ପଡ଼ି ରହିଥ୍୍‌ବାର ଦେଖାଯାଏ ଯେ ଆଗରୂ ଦେଖ୍‌ ନଥୁବା 
ଲୋକେ ଏହାକୁ ମଲା ତିମିଟିଏ କହିବେ। ତେଣୁ ଏହାର ଏପରି 
ନାମ ରଖାଯାଇଛି। କିନ୍ତୁ ଭୟ ପାଇଲେ ବା ଶିକାର କଲାବେଳେ 
ଏହି ତିମି ତାର ହାତୀ ଦାନ୍ତ ଭଳି ଦାନ୍ତଟିକୁ ଶତୁ ଦେହରେ ଭୂଷିଦିଏ। 
ଆଟଲାଣ୍ଡିକ ମହାସାଗରରେ ଦେଖାଯାଉଥ୍‌ବା ଏହି ତିମିର ଶିକାର 
ଏତେ ବଢ଼ିଗଲା ଯେ ଏହା ନିଶ୍ଚିହୁ ହେବା ଉପରେ। ଏବେ ଏହାର 
ଶିକାରକୁ ଆନ୍ତର୍ଜାତିକ ନିୟମ ଦ୍ବାରା ବେଆଇନ ଘୋଷଣା କରାଯାଇଛି। 
ତେଲ, ମାଂସ ଓ ହାଡ ଛଡ଼ା ଶିକାରୀ ପାଇଁ ଏହି ତିମିର ଅନ୍ଯ 
ଆକର୍ଷଣ ହେଉଛି ତାହାର ଲମ୍ବା ଦାନ୍ତ । ଗୋଟିଏ ଗୋଟିଏ ନାରଠ୍ରେଲର 
ଦଇଟି ଲେଖାଏ ଲମ୍ବା ଦାନ୍ତ ({ଧ) ଥାଏ; ମଣିଷର ବୈଠକଖାନାର 
ସୌଖୀନ ଜିନିଷ ହେବା ପାଇଁ ଓ ସ୍ତ୍ରୀଲୋକମାନଙ୍କର ପାନିଆ, ମୁଣ୍ଡ 
କଣ୍ଟା ଆଦି ହେବା ପାଇଁ ଏହି ଦାନ୍ତର ଆଦର ଖୁବ୍‌ ବେଶି। 
ଏହାର ତେଲରେ, ଅନ୍ଯ ତିମିଭଳି ପ୍ରସାଧନ ସାମଗ୍ରୀ, ଏପରିକି 
ବାସନାତେଲ ତିଆରି ହୋଇଥାଏ। ଏବେ ତିମି ଶିକାର ବେଆଇନ 
ହୋଇଥୁ୍‌ବାରୂ ଓ ସାବ୍ରନ, ବାସନାତେଲ ଆଦି ତିଆରି ପାଇଁ କେମିକାଲ 
ବାହାରିଥ୍ବାରୁ ଆଟଲାଣ୍ଟିକ ମହାସାଗରରେ ଏବେ ଯେଉଁ ଅଳ୍ପ କେତୋଟି 
ଏକଦନ୍ତୀ ତିମି (ମନୋଡ଼ନ ବା ନାରଣ୍ଡେଲ) ଅଛନ୍ତି, ସେମାନେ 
ବଞ୍ଚଟଯିବେ। କିନ୍ଧ ଆଜିକାଲିର ସାମୁଦ୍ରିକ ପ୍ରଦୂଷଣ ଏହି ତିମିମାନଙ୍କର 
ବାସସ୍ଥାନକୁ ଅସ୍ଵାସ୍ଥ୍ୟକର କରିଦେଉଛି। ଏଭଳି ଅନୁପମ ଜାତିର ତିମିର 
ବଂଶକୁ ରକ୍ଷା କରିବା ଲାଗି ବର୍ଭମାନ ଆନ୍ତର୍ଚଚାତିକ ଉଦ୍ୟମ ହେଉଛି, 
ତହିଁରେ ଯୁକ୍ତରାଷ୍ଟ୍ର ଆମେରିକା ଓ ରୁଷିଆର ନୌବହର ସାହାଯ୍ଯ 
କରୁଛି। 
© 

ସେତୂବନ୍ଧର ଗୁଣ୍ଡୁଚି ମୂଷା 
© 
ମୂଷା, ଗୁଣ୍ଣୁଚିମୂଷା ଠେକୁଆ ଆଦି ସବୁ ପ୍ରାଣୀ ଗୋଟିଏ ସ୍ଵତନ୍ତ୍ର 
ଜାତିର ସ୍ତନ୍ୟପାୟୀ ପ୍ରାଣୀ। ଏମାନଙ୍କ ବିଶେଷ ଗୁଣ ଯେ ଏମାନେ 
ଦାନ୍ତରେ ଟୁକ୍ରଟୁକୁ କରି (ଇଂରାଜୀରେ ନୟିଙ୍ଗ (gnawing) ଖାଆି। 
ଗୁଣ୍ଡୁଚିମୃୂଷା ଦେଖ୍‌ବାକୁ ଖୁବ୍‌ ସୁନ୍ଦର। ଲାଞ୍ଜଟା ପ୍ରାୟ ଦେହ ସାଙ୍ଗରେ 
ସମାନ। ଗୁଡ଼ାଏ ବାଳ ଯୋଟୁ ଦେହଠାରୁ ବେଶି ଲମ୍ବ ଦେଖାଯାଏ। 
ପିଠିରେ ଚାରୋଟି ଧଳାଗାର ଥ୍ବା ଏସୀୟ ଗୁଣ୍ଡୁଚି ଛୋଟ ଓ ଧୂସର । 
କୋରିଆର ୫ ଓନ ମୂଲ୍ୟର ଟିକଟରେ ତାର ଛବି। ଲାଲ ବା 
ଇଟାରଙ୍ଗର ୟୁରୋପୀୟ ଗୁଣ୍ଡୁଚି ଦେଖ୍ବାକୁ ଆହୁରି ସୁନ୍ଦର। ଆଗ 
ଦୁଇଗୋଡ଼କୁ ହାତ ଭଳି ବ୍ଯବହାର କରି ସେ କିପରି ଖାଏ ତାହା 
ହଙଟ୍ଗେରୀର ୭୦ ଫିଲର ମୂଲ୍ୟର ଟିକଟରେ ଦିଆଯାଇଛି। ଠିଆହୋଇ 
ଖାଉଥ୍ବା, ଖୁସିରେ ଗୁଣ୍ଡୁଚି ପଛରେ ଲାଞ୍ଜକୁ ଝାଡ଼ୁଥ୍ବା ଦୃଶ୍ଯ ବେଶ 
ଭଲ ଲାଗେ। କିନ୍ଧ ସାବଧାନ। ସେ ଏତେ ଡରକୂଳା ଆଉ ଏତେ 
ଚଙ୍ଗଚଙ୍ଗ ଯେ ପାଖକୁ ଗଲାକ୍ଷଣି ସେ ଦଉଡି ପଳାଇବ ବା ଡ଼େଇଁ 
ଡ଼େଇଁ ଗଛ ଉପରକୁ ବା ଏ ଡାଳରୁ ସେ ଡାଳକୁ ଚାଲିଯିବ । 
ଅଗଣାରେ ଧାନ କି ଗହମ ଶୁଖୁଥ୍‌ବାବେଳେ କେଡ଼େ ସହଜରେ 
ଗୁଣ୍ଡୁଚି ତାକୁ ଖାଇଯାଏ, ଆମେ ଦେଖ୍‌୍ଲାକ୍ଷଣି ପଳାଏ। ଇଳ୍ଛାହୁଏ 
ସେ. ସେଇଠି ଖାଉଥାନ୍ତା କି, ଆମେ ତାକୁ ଦେଖୁଥାନ୍ତୁ। ପିଲାମାନେ 
ସେଇଥ୍‌ଲାଗି କହନ୍ତି ଟୁଉକୂର ମୃଷି ଟୁଉକୁ ମୂଷି, ଧାନ ଭରଣକ 
ଖାଉଥା ବସି, ତୁ ଥା, ମୁଁ ଯାଉଛି ରୁଷି। କିନ୍ତ ବଡ଼ ମଣିଷମାନେ 
ତାକୁ ଶତୁ ଭାବି ମାରି ଗୋଡ଼ାନ୍ତି। ଲଢ଼େଇରେ ସେ ଢିତେ। ଜନ୍ତା 
ଛଡ଼ା ତାକୁ ଧରିବା କଷ୍ଟ। ଗଛ ବକଳା କାଟି ଖାଇ ଦେଉଥ୍‌ବାରୁ 
ସେ ବି ଶତୃ ଭଳି କାମ କରେ । 
ଗୁଣ୍ଣଚିର ଭଲ ଗୁଣ ବି ଅଛି। କୋଳି, ବାଦାମ ବା ବିଭିନ୍ନ 
ପ୍ରକାରର ମଞ୍ଜି ତାର ପ୍ରିୟ ଖାଦ୍ଯ। ଗଛରୁ ଦୂରଦୂରାନ୍ତକୁ ନେଇ 
ଖାଇଲାବେଳେ ତାର ମୁହଁରୁ ଯାହା ଗଳିପଡ଼େ ତାହା ନୂଆ ଜାଗାରେ 

ନୂଆ ଗଛ କରେ। ଅର୍ଥାତ ଗଛର ବଂଶ ବୃବିରେ ଗୁଣ୍ଡୁଚି ସାହାଯ୍ଯ 
କରେ। 


ଗୁଶ୍ୂଚି ଗଛ କୋରଡରେ ବା ଡ଼ାଳ ସନ୍ଧିରେ ବସା ବାନ୍ଧେ। 
ମାଇ ଗୁଣ୍ଡୁଚି ବର୍ଷକରେ ଦ୍ରଇଥର, ଥରକେ ପ୍ରାୟ ଚାରୋଟି ଛୁଆ 
ଜନ୍ମ ଦିଏ। ତେଣୁ ଏମାନଙ୍କ ସଂଖ୍ଯା କମାଇବା ବଡ଼ କଷ୍ଟ। ଗୁଣ୍ଡୁଚି 
ଡରିଗଲେ ବଡ଼ ଜୋରରେ ଚି ଟି ଶବ୍ଦ କରେ। କିନ୍ତ ଖାଦ୍ୟ ଦେଖ୍‌ 
ବା ସାଥ୍‌କୂୁ ଡାକିବା ବେଳେ ତାର ଶହ ଭିନ୍‌ ପ୍ରକାରର । 

ଗୁଣ୍ୁୁଚି ମୂଷା ଧୂଳିରେ ଲୋଟେ, ଲୋକେ କହନ୍ତି ସେ ଧୂଳିରେ 
ଗାଧାଏ। ତା'ପରେ ଝାଡ଼ିଝୁଡ଼ି ହୋଇ ଉଠି ପଳାଏ। ଏହାକୁ ଦେଖ୍‌ 
ରାମାୟଣର ଗଳ୍ପ ସେତୃବନ୍ଧ ବାନ୍ଧିବାବେଳେ ଗୁଣ୍ଡୁଚି, ବନ୍ଧରେ ଧୂଳିମାଟି 
ପକାଇ ବନ୍ଧକୁ ଦୃଢ଼ କରିବାରେ ସାହାଯ୍ୟ କରିଥଲା । ରାମଚନ୍ଦ୍ର କୃତଜ୍ଞତା 
ଦେଖାଇବା ଲାଗି ତା ଦେହରେ ଚାରି ଆଙ୍ଗୁଳି ଲଗାଇ ଆଉଁସି 
ଆଣିଥ୍‌ଲେ। ସେହି କାରଣରୁ ଗୁଣ୍ଡଚି ପିଠିରେ ଚାରୋଟି ଧଳାଗାର 
ରହିଛି। ଗୁଣ୍ଡୁଚି ପିଠିରେ ଚାରୋଟି ଧଳାଗାର ଆମକୁ ମନେ ପକାଇ 
ଦିଏ ଯେ ଜୀବ ବା ତା” କାମ ଯେତେ ଛୋଟ ହେଉ ପଛେ 
ତା” ପ୍ରତି ଆମେ କୃତଜ୍ଞ ହେବା ଏବଂ ଆମେ ଯେଡ଼େ ଛୋଟ 
ବା ଆମ କାମ ଯେଡ଼େ ନଗଣ୍ଯ ହେଲେ ମଧ୍ଯ ଯଦି ଆମେ କାହାର 
ଉପକାରରେ ଆସି ପାରିବା, ତେବେ ଭଗବାନ ଆମ ଉପରେ ଖୁସି 
ହେବେ। 

କେବଳ ଆମେରିକାରେ ଦେଖାଯାଉଥ୍‌ବା ଜାଗୁଆର (Panthera 
ଠn୯a) ଦେହରେ ଯେଉଁ ଚିତା ଚିତା ଦାଗ ଥାଏ, ତାହା ସାଧାରଣତଃ 
ଚାରିକୋଣିଆ ବା ଗୋଲାକାର। ଏମାନେ ଗଛ ଡାଳରୂ ସିଧା ସଳଖ 
ସୂର୍ଯ୍ୟକିରଣ ପଡ଼ିଥାଏ, ଢାଗୁଆରର ଚମ ତାହା ସାଙ୍ଗରେ ମିଶିଯାଏ । 
ତେଣୁ ସାବଧାନ ନ ହେଲେ ଜାଗୁଆର କୋଉ ଡାଳରେ ଚୃପ୍ହୋଇ 
ଛକି ରହିଛି, ଅନ୍ଯ ପ୍ରାଣୀ କ'ଣ ମଣିଷ ମଧ୍ଯ ଜାଣିପାରିବେ ନାହିଁ। 
କୁକୁର, ମାଙ୍କଡ଼ଛୁଆ ଛଡ଼ା ମେଣ୍ଢା, ଛେଳି ଆଦି ଚିତା, 
ଲିଓପାର୍ଡ଼ ଓ ଜାଗୁଆରମାନଙ୍କର ଖାଦ୍ୟ। ଏହି କାରଣରୁ ଜଙ୍ଗଲ 
ପାଖରେ ଥୁବା ଗ୍ରାମର ଲୋକେ ଚିତାଜାତୀୟ ପ୍ରାଣୀଙ୍କୁ ମାରିଦେବାକୁ 
ପଛାନ୍ତି ନାହିଁ। 

ସ୍ପେନ୍‌ ଦ୍ଲେଶରୁ 
¢ | ଜଙ୍ଗଲୀ ବିରାଡ଼ : 


ଜିନେଟ୍‌ 


ସ୍ପେନ ଦେଶର ସରକାର ୧୯୭୨ର ପ୍ରାଣୀମାଳା ଟିକଟ 
ପର୍ଯ୍ୟାୟରେ ୭ ପେସେଟା ମୂଲ୍ୟର ଟିକଟରେ ଜିନେଟ୍‌ ନାମକ 
ଏକ ମାଂସାଶୀ ପ୍ରାଣୀର ଚିତ୍ର ରଖିଛନ୍ତି। ଏହା ବିରାଡ଼ି ଜାତିର। 
ଏମାନେ ଆଫ୍ରିକାର ପ୍ରାଣୀ। କିନ୍ଧ ସେଠାରେ ଏବେ ପ୍ରାୟ ଦେଖାଯାଉ 
ନାହାନ୍ତି। ବହୁ ପ୍ରାଚୀନ କାଳରେ ଯେତେବେଳେ ଆଫ୍ରିକା ସହିତ 
ସ୍ପେନ ଯୋଡ଼ି ହୋଇ ରହିଥ୍‌ଲା ସେ ସମୟରୂ ଜିନେଟ୍‌ ସ୍ପେନବାସୀ 
ହୋଇପଡ଼ିଛି। ଆକାରରେ ଓଧ ଭଳି ଓ ଲାଞ୍ଜ ଖୂବ୍‌ ଲମ୍ବା। କିନ୍ଧ 
ଚିତାବାଘ ଭଳି ଏହାର ଦେହଯାକ ଟିପିଟପିକା କଳା କଳା ହୋଇଥ୍‌ବାରୁ 
ଏହା ଆମ ଦେଶର ଶାଳିଆପତନୀ ଠାରୁ ଭିନ୍ନ। ଏତିହାସିକମାନେ 
କହନ୍ତି ସ୍ପେନ ଓ ଆଖପାଖ ଉତ୍ତରପୂର୍ବ ଆଫ୍ରିକାରେ ଲୋକେ ପ୍ରଥମେ 
ବିରାଡ଼ି ପାଳିବା ଆରମ୍ଭ କଲେ। ପ୍ରଥମେ ଗୃହପାଳିତ ହୋଇଥୁବା 
ବିରାଡ଼ି ଜାତିର ନାମ କାଫିର। ଏମାନେ ଜଙ୍ଗଲୀ ବିରାଡ଼ି ଭଳି 
ଖୁବ୍‌ ବଳୁଆ ଥୁଲେ। ଏମାନଙ୍କ ମାଂସପେଶୀ ଖୁବ୍‌ ଶକ୍ତ ଥୁଲା। 
ଅତି ଗେହ୍ଲା ହେଲେ ସମସ୍ତେ ଯେପରି ନରମ ସୁସ୍ଥିଆ ହୋଇ ପଡ଼ନ୍ତି, 
ବିରାଡ଼ି ବି କାଳକ୍ରମେ ସେଇୟା ହୋଇ ପଡ଼ିଛି। 


ବଜାରରେ ଯେପରି ଗାଇ ଗୋରୂ, ଘୋଡ଼ା, ଛେଳି, ବିକ୍ରୀ 
ହୁଅନ୍ତି ପୋଷା ,ବିରାଡ଼ି ମଧ୍ଯ ସେହିଭଳି ବିକ୍ରୀ ହୁଅନ୍ତି। ଯେଉଁମାନେ 
ବିରାଡ଼ି ପୋଷିବାର ସଉକ ରଖିଥାନ୍ତି ସେମାନେ ଭଲ ବିରାଡ଼ିଟିଏ 
ବା କଉତୁକିଆ ସୁନ୍ଦର ବିରାଡ଼ି ଦେଖିଲେ ନାହିଁ ନଥ୍ବା ଦାମ ଦିଅନ୍ତି। 
ସବ୍ରଠାରୁ ବେଶି ଦାମ ଉଠେ ଏକ ପ୍ରକାର ଶ୍ୟଯାମଦେଶୀୟ ବିରାଡ଼ିର। 
ଦେହଯାକ ମୂଲାୟମ ବାଳ, ଲାଞ୍, ମୁହଁ ଓ ଗୋଡ଼ ଧୂସର, ଘିଅ 
ରଙ୍ଗର ଦେହ ଓ ଭକ୍ଷତ୍‌ ନୀଳ ଆଖି। ବିଲାତ ଦେଶର ଆଇଲ 
ଅଫ୍‌ ମ୍ୟାନ୍‌ ନାମକ ଦ୍ବୀପରେ ଏକ ପ୍ରକାରର ଲାଞ୍ଜହୀନ ବିରାଡ଼ି 
ଦେଖାଯାନ୍ତି । ଏମାନଙ୍କୁ କେତେକ ଅଶୂଭ ଭାବନ୍ତି । ୟୁରୋପରେ କେତେକ 
ବିରାଡ଼ିକୁ ଡାଆଣୀର ଦୂତ ବୋଲି ଧରାଯାଏ, କେତେକ ଲୋକ 

ଏହି କାରଣରୁ ବିରାଡ଼ି ଠାରୁ ଦୂରେଇ ରହୁଥ୍ବା ବେଳେ ଉଚ୍ଚ ବଂଶର 
ସ୍ତ୍ରୀ ଲୋକେ ବିରାଡ଼ି ପାଳିବାକୁ ଗୋଟିଏ ବଡ଼ ସଉକ ମନେ କରନ୍ତି। 
ନ ଚାହିଁଲା ବେଳେ ବିରାଡ଼ି ବି ଉଚ୍ଚ ବଂଶର ପ୍ରାଣୀ ଭଳି ମଣିଷ 
ଠାରୁ ଦୂରେଇ ରହେ। ଡାକିଦେଲେ ଗୋଡ଼ସନ୍ଧିରେ ଲୁଗାତଳେ ଘଷି 
ହୁଏ। ଏଭଳି ଭଦ୍ର ବ୍ଯବହାର ଓ ବ୍ରଦି ଯୋଗୁ ବିରାଡ଼ିକୁ କବିମାନେ 
ବେଶ୍‌ ଉଚ୍ଚ ସ୍ଥାନ ଦିଅନତି। 

ସାଧାରଣ ବିରାଡ଼ି ପ୍ରାୟ ଚଉଦ ବର୍ଷ ଯାଏ ବଞ୍ଚେ, କିନ୍ତୁ 
କେତେକ ବେଶି ବର୍ଷ ବଞ୍ୁଥ୍‌ବାର ପ୍ରମାଣ ଅଛି। ପୋଲାଣ୍ଡର ଅଢ଼େଇ 
ହେଡ଼ ଢେଡ଼ଲୋଟି ମୂଲ୍ଯର ଟିକଟରେ ଗୋଟିଏ ଘରୋଇ ୟୁରୋପୀୟ 
ବିରାଡ଼ିର ଚିତ୍ର ଅଛି। 

© 

୩୮ 

ଜାତିରେ ବିରାଡ଼ି, 

କିନ୍ଧ କେତେ ଫରକ 

ଆଫ୍ରିକାର ବୃରୂଣ୍ଡି ଦେଶର ସରକାର ସେ ଦେଶର ବନ୍ଯଜନ୍ମ 
କ୍ରମରେ ଦ୍ବିତୀୟ ପର୍ଯ୍ୟାୟରେ ପ୍ରକାଶ କରିଥ୍‌ବା ଟିକଟଗୁଡ଼ିକ ଭିତରେ 
୧୧ ଫ୍ରାଙ୍କ ମୂଲ୍ୟର ଟିକଟଟିରେ ସେ ଦେଶର ବଣୁଆ ବିରାଡ଼ି 
‘ସରବାଲ”ର ଛବି ରହିଛି। ଏ ଢାତିର ବିରାଡ଼ିମାନେ ଦେଖିବାକୁ 
ଖୁବ୍‌ ବଡ଼। ଛବିରୁ ଯେପରି ଜଣାପଡୁଛି, ବିରାଡ଼ିଟିର ଲମ୍ବା ଲମ୍ବା 
ଗୋଡ଼। ପ୍ରାୟ ତିନିଫ୍ଟ ଲମ୍ବ ବିରାଡ଼ିଟିର ଲାଞ୍ଜ ଆହୁରି ୧୫ ଇଞ୍ଚ 
ଲମ୍ବ । ଏହାର ଚମ ଉପର ଲୋମରେ ଭରି, ହଳଦିଆ ଲୋମ 
ଭିତରେ କଳା କଳା ବିନ୍ଦୁ ଓ ଗାର। ଭଲ କରି ନ ଦେଖିଲେ 
ଦୂରରୁ ଚିତାବାଘ ଭଳି ଦିଶିବ। 

ବିରାଡ଼ି ଜାତିରେ ସିଂହ, ବାଘ, ଚିତା, ଜାଗୁଆର, ପୂମା 
ଓ ଲିଙ୍କସ୍‌ ଭଳି ବହୁତ ପ୍ରାଣୀ ଗଣାଯାନ୍ତି। ଇଂରାଜୀରେ ବିରାଡ଼ି 
ଜାତିକୁ ‘ଫେଲିଡ଼ାଂ କୁହାଯାଏ। ବିରାଡ଼ି ଜାତିର ବିଭିନ୍ନ ଜନ୍ଧମାନେ 
ଆକାରଲେ ଏବଂ ହିଂସ୍ର ପ୍ରକୃତିରେ ଭିନ୍ନ ଭିନ୍ନ ହୋଇଥାନ୍ତି; କିନ୍ଧ 
ସେମାନଙ୍କର କେତେଗୁଡ଼ିଏ ସାଧାରଣ ଗୁଣ ରହିଛି। ଦେଖିବାକୁ ସୁନ୍ଦର, 
ଶକ୍ତ ମାଂସପେଶୀ, ଲୋମବହୁୂଳ ଚର୍ମ, ପାଦଟି ନରମ, ମାଂସଳ 
ପିଣ୍ୂଳା, ପାଦର ନଖ ଖୋଳ ଭିତରେ ଲୂଚି ରହିଥାଏ, ତାଜ୍‌ ନେବାଭଳି 
ବନ୍ଧୁର ଜିଭ, ଚାରିଆଡ଼କୁ ବୁଲାଇ ହୋଇ ପାରୂଥ୍‌ବା ଗୋଲ ମୁଣ୍ଡ 
ଏବଂ ଅନ୍ଧାରରେ ସତେ ଯେପରି ଜଳୁଥ୍ବା ଆଖି। ପୂରା ଅନ୍ଧକାରରେ 
ବିରାଡ଼ି ଜାତିର କାହିଁକି, କୌଣସି ପ୍ରାଣୀ ବି ଦେଖିପାରିବ ନାହିଁ 
କିନ୍ଧୁ ବିରାଡ଼ି ଜାତିର ପ୍ରାଣୀମାନେ ସାମାନ୍ୟତମ ଆଲୋକରେ ମଧ୍ଯ 
ଭଲଭାବେ ଦେଖିପାରିବାର ଶକ୍ତି ପାଇଛନତ୍ତି। 

ମଣିଷ କେବେଠାରୁ ବିରାଡ଼ି ପାଳିବା ଆରମ୍ଭ କଲା ତାହାର 
ଲିପିବଦ୍ଧ ଇତିହାସ ନାହିଁ। ପ୍ରାଚୀନ କାଳରେ ମିଶରର ଲୋକେ ବିରାଡ଼ି 
ପାଳୁଥ୍ବାର ପ୍ରମାଣ ପିରାମିଡ଼ ମାନଙ୍କରୁ ମିଳୁଛି। ଫୋଏନିସିଆନମାନେ 
ମିଶରବାସୀଙ୍କ ଠାରୁ ବିରାଡ଼ି ପାଳିବା ଶିଖିଲେ। କାଳକ୍ରମେ ବିଭିନ 
ଦେଶରେ ପାଳିତ ବିରାଡ଼ି ଓ ବନ୍ଯ ବିରାଡ଼ିର ସଙ୍ଗମ ହୋଇ ନୂଆ 
ନୂଆ ଆକାରର ଓ ରୂପର ବିରାଡ଼ିମାନ ଜନ୍ମ ନେଇଛନ୍ତି। ଏବେ 
ଢ଼ାପାନୀମାନେ କୂକୁର ପାଳିବା ଠାରୁ ବିରାଡ଼ି ପାଳିବାକୁ ବେଶି ପସନ୍ଦ 
କରୁଛନ୍ତି। କାରଣ କ୍ରକୁରକୁ ସବୁବେଳେ ଜଗି ରହିବାକୁ, ପାଇଖାନା 
ପାଇଁ ପଦାକୁ ନେବାକୁ ଏବଂ ଖୁଆ ଖୋଇରେ ଜଗିବାକୁ ପଡ଼ୁଥ୍‌ବା 
ବେଳେ ବିରାଡ଼ି ପାଇଁ ଏସବୁ କିଛି କରିବାକୁ ପଡ଼େ ନାହିଁ, ଅଥଚ 
ଗୋଟିଏ ପୋଷାଜୀବ ରଖିବାର ସଉକ ବା ହବି ମେଣ୍ଟିଯାଏ । ବିରାଡ଼ିମାନଙ୍କୁ 
ବାନ୍ଧି ରଖିବା ଦରକାର ପଡ଼େ ନାହିଁ ବୋଲି ସେମାନେ ନିଜେ 
ନିଜର ଗୁଜୂରାଣ ମେଣ୍ଟାଇ ନିଅନ୍ତି। 

୪୧ 


ହିପୋପଟାମସ୍‌ : D 
ଘୋଡ଼ା ନୁହେଁ କି ହାତୀ ନୃହେ 
ଘୁଷୁରିଜାତୀୟ 


୧୯୬୦ ଅଗଷ୍ଟରେ ସ୍କାଧୀନ ଓ ୧୯୬୯ରେ ସାଧାରଣତନ୍ତ୍ର 
ହୋଇଥ୍‌ବା ପୂର୍ବତନ ଫରାସୀ ଉପନିବେଶ କଙ୍ଗୋ ଦେଶ ପ୍ରକାଶ 
କରିଥ୍ବା ୪ ଫ୍ରାଙ୍କ ମୂଲ୍ଯର ଏହି ଟିକଟରେ ଯେଉଁ ପ୍ରାଣୀଟିର 
ଛବି ରହିଛି ତାହାକୁ ହିପୋପଟାମସ ଆମ୍ମିବିୟସ ( ଉଭୟଚର 
ହିପୋପଟାମସ) ବା ଖାଲି ହିପୋ କୂହାଯାଏ। ଗ୍ରୀକ୍‌ ଭାଷାରେ 
ହିପୋସ୍‌ ଅର୍ଥ ଘୋଡ଼ା ଓ ପୋଟାମସ୍‌ ଅର୍ଥ ନଦୀ। କିନ୍ଧ ଏହାକୁ 
ନଇଘୋଡ଼ା ନ କହି ଆମେ ଜଳହସ୍ତୀ କହୁଁ। ଆୟତନ ଓ ଓଜନରେ 
ହାତୀ ଛଡ଼ା ଅନ୍ଯ କୌଣସି ସ୍ଥଳଚର ଓ ସ୍ତନ୍ଯପାୟୀ ଜତ୍ୁ ଏହାଠାରୁ 
ବଡ଼ ନୁହେଁ। ଏମାନେ କେବଳ ଆଫ୍ରିକାରେ ଦେଖାଯାନ୍ତି। ୧୨ରୁ 
୧୪ ଫୁଟ ଲମ୍ବ ଓ ପ୍ରାୟ ୫ ଫୁଟ ଉଚ୍ଚ ଏହି ଜନ୍ମର ଓଜନ 
୪ ଟନ୍‌ରୂ ବି ବେଶି ହୋଇପାରେ। 

ବଡ଼ ବଡ଼ ଡାଲା ଭଳି ମୁହଁ, ଘୁଷୁରି ଭଳି ଆଖି, ଚଉଡ଼ା 
ଚଉଡ଼ା ପାଦ, ମାଦଳ ଭଳି ଦେହ, ପୂଣି ଇଞ୍ଚକରୂ ବେଶି ମୋଟା 
ଚମଡ଼ାଓ ଏ ହେଉଛି ହିପୋପଟାମସର ବର୍ଣ୍ଣନା। ଲାଞ୍ଜର ଅଗଟି 
ଛାଡ଼ି ଦେଲେ ହିପୋପଟାମସର ଦେହଯାକ ଲୋମ ନଥାଏ। ଓଠ 
ଓ ବେକରେ କେତୋଟି ମାତ୍ର ମୋଟା ମୋଟା ଲୋମ ଥାଏ। ହାତୀ 
ଦାନ୍ତ ଭଳି ଏହାର ଦ୍ରଇଟି ଲମ୍ବା ଦାନ୍ତ ଅଛି କିନ୍ଧ ଓଲଟା। ଏହା 
ତଳ ଓଠରୁ ଉପରକୂ ବାହାରି ଥାଏ, ଗଛ ଚେରମୂଳ ଉପାଡ଼ିବାକୁ 
ସୁବିଧା ହେବ ବୋଲି। ଦେଖିବାକୁ ମେଞ୍ଚାଏ ମାଂସ ହେଲେ କଣ 
ହେବ, ଏହା ଖୁବ୍‌ ଚଞ୍ଚଳ। ପାଦ ଚଉଡ଼ା ହୋଇଥୁବାରୁ କାଦୁଅରେ 
ବେଶ ଚାଲିପାରେ, ପୋତି ହୋଇଯାଏ ନାହିଁ। 


Digitized by srujanika@gmail.com 


୪୨ 


ଏହାର ଦାନ୍ତ ମଣିଷ ପାଇଁ କୃତ୍ରିମ ଦାନ୍ତ ତିଆରିରେ ଲାଗୁଥ୍‌ଲା 
ଓ ଏହାର ମାଂସ ଆଫ୍ରିକୀୟମାନଙ୍କ ପ୍ରିୟ ଖାଦ୍ଯ ହୋଇଥଲା ବୋଲି 
ହିପୋପଟାମସ୍‌ ସଂଖ୍ୟା ଖୁବ୍‌ କମିଯାଇଥ୍‌ଲା। ଏବେ ଆଫ୍ରିକାରେ 
ସବୁ ରାଜ୍ୟମାନେ ଏହାକୁ ସଂରକ୍ଷିତ ପ୍ରାଣୀ ବୋଲି ଘୋଷଣା କରିଛନ୍ତି। 


ହିପୋପଟାମସ୍‌ ଘୋଡ଼ା ବା ହାତୀଜାତୀୟ ପ୍ରାଣୀ ନୁହେଁ। 
ବୈଜ୍ଞାନିକ ଦୃଷ୍ଟିରୁ ଏହା ଘୁଷୁରିଜାତୀୟ। ଦିନବେଳା ପାଣି ଭିତରେ 
ବୂଡ଼ିରହେ, ରାତିରେ ଚରି ବାହାରେ। ଘୁଷ୍ଠରି ପଲ ଭଳି ୪୦ 
କି ୫୦ ହିପୋ ଏକାସାଙ୍ଗରେ ବାହାରନ୍ତି ନ ଜଗିଲେ ଏମାନେ 
ଫସଲ ନଷ୍ଟ କରନ୍ତି। ଡରିଗଲେ ଅଧଘଣ୍ଟାଏ କାଳ ପାଣି ଭିତରେ 
ହିପୋ ବୁଡ଼ି ରହିପାରେ ଓ ବଡ଼ ବଡ଼ ନାକପୁଡ଼ା ଓ ଛୋଟ ଛୋଟ 
କାନକୁ ବନ୍ଦ କରି ଦେଇପାରେ । 

ସମୁଦ୍ରରେ 
© — 
ମର୍ଶିଷର ବନ୍ଧୁ ଡଲ୍‌ଫିନ୍‌ 


ତିମି ଜାତିର ଛୋଟ ସାମୁଦ୍ରିକ ସ୍ତନ୍ୟପାୟୀ ପ୍ରାଣୀ ଡଲଫିନ୍‌ 
ବହୁ ପ୍ରାଚୀନ କାଳରୁ ମଣିଷର ଚଟିହ୍ନା। ଯେବେଠାରୁ ମଣିଷ ସମପଦ୍ର 
ବକ୍ଷରେ ନୌକା ଚାଳନ କରିବା ଆରମ୍ଭ କଲା, ସେହିଦିନଠାରୁ ସେ 
ତା ନୌକା ପାଖେ ପାଖେ ଏହି ମାଛଟିକୁ ପାଣିରେ ସର୍କସ କରିବାର 
ଦେଖି ଆସିଛି। ନୌକା ବା ଜାହାଜ କଡ଼େ କଡ଼େ ପାଣି ଉପରକୁ 
କ୍ରଦିବା, ଢ଼ଙ୍ଗଜ଼ଙ୍ଗର ପହଁରିବା, ଏପରିକି ସତେ ଯେପରି ବାଟ 
କଢ଼େଇନେବା ଭଳି କାମ ଦେଖାଇ ଡଲଫିନ୍‌ ସାମୁଦ୍ରିକ ଯାତ୍ରୀ ମଣିଷର 
ବନ୍ଧୁ ହୋଇପଡ଼ିଛି। ମଗର, ସାର୍କ ଆଦି ମାଂସାଶୀ ଜଳଚ୍ଚନ୍ତୁଙ୍କଠାରୁ 
ମଣିଷକୁ ରକ୍ଷା କରିଥ୍୍‌ବାର ଓ ମଣିଷ ପ୍ରତି ବନ୍ଧୁଭାବ ପ୍ରଦର୍ଶନ 
କରିଥ୍ବାର ଅନେକ କଥା ଡଲ୍‌ଫିନ୍‌ମାନଙ୍କ ସମ୍ବନ୍ଧରେ ଶୁଣାଯାଏ । 
ବୈଜ୍ଞାନିକମାନେ ପରୀକ୍ଷାରୁ ଜାଣିପାରିଛନ୍ତି ଯେ ଶରୀର ତୁଳନାରେ 
ମସ୍ତିଷଷଗର ଓଜନ ମପାଗଲେ, ମଣିଷ ତଳକୁ ଡଲ୍‌ଫିନ୍‌ର ଆସନ। 
ଅର୍ଥାତ୍‌ ମଣିଷକୁ ଛାଡ଼ିଦେଲେ ଡଲ୍‌ଫିନ୍‌ ହିଁ ପ୍ରାଣୀମାନଙ୍କ ମଧ୍ଯରେ 
ସବୁଠାରୁ ବ୍ରଦ୍ିଆ। ସ୍ଥଳଚର ହୋଇଥ୍‌ଲେ ଡଲ୍‌ଫିନ୍‌ମାନେ ବି ପାଠପଢ଼ାର 
ବ୍ୟବସ୍ଥା କରି ସାରନ୍ତେଣି। ଏହି ଉର୍ବର ମସ୍ତିଷ୍ଠ ଯୋଗୁ ବୋଧହୁଏ 
ସେମାନେ ମଣିଷ ପ୍ରତି ସୌହାର୍ଦଦ୍ଯ ପ୍ରକାଶ କରନ୍ତି। କିନ୍ଧ ମଣିଷ 
ଜାତିଟା ବଡ଼ ସ୍ବାର୍ଥପର। ଅନ୍ଯକୁ ରକ୍ଷା କରିବା ପରିବର୍ରଗେ ନିଜର 
ସ୍ବାର୍ଥ ପାଇଁ ଅନ୍ୟ” ପ୍ରାଣୀକୁ ମାରିଦେବାକୁ ଆଗେଇ ଆସୁଛି। ଡଲ୍‌ଫିନ୍‌ଠାରୁ 
ବନ୍ଧଭାବ ଶିକ୍ଷା କରିପାରିଲେ ପୂୃଥ୍ବୀଟା କେଡ଼େ ସୁଖକର ନ ହୁଅନ୍ତା ? 

ସାଧାରଣତଃ ଡଲ୍‌ଫିନ୍‌ ପ୍ରାୟ ଦୂଇରୁ ତିନିମିଟର ଯାଏ ଲମ୍ବ 
ହୋଇଥାଏ, ପେଟ ଧଳା ଓ ପିଠି କଳା। ମାଛମାନଙ୍କର ଲାଞ୍ଜ 
ଡଙ୍ଗାର ମଙ୍ଗ ଭଳି ଠିଆ ବା ଉଲମ୍ବ୍‌ କିନ୍ତୁ ଡଲ୍‌ଫିନ୍‌ର ଲାଞ୍ଜ 
ଶୋଇଥାଏ, ଅର୍ଥାତ୍‌ ଜଳ ସହ ସମାନ୍ତରାଳ! ଡତଲଫିନର ପାଟିର 
ଆଗଟା ଗୋଟିଏ ଚଢ଼େଇ ଚଞ୍ଚଭଳି। ଚଞ୍ଚ୍‌ ଅଗରେ ନାକପୂୁଡ଼ା। 
ଅନ୍ୟ ତିମିମାନେ ଭୂଷିଚିଙ୍ଗୁଡ଼ି ଭଳି ଛୋଟ ଛୋଟ ମାଛ ଖାଉଥ୍‌ବାବେଳେ 
ଡଲ୍‌ଫିନ୍‌ ସାଧାରଣ ମାଛ ଶିକାର କରିଥାଏ। 

ପାଣି ଭିତରେ ଚିଡ଼ିଆଖାନାରେ ଡଲ୍‌ଫିନ୍‌ମାନଙ୍କୁ ପୋଷାଯାଉଛି। 
ସେମାନଙ୍କୁ ବିଭିନ ଖେଳ କସରତ ଶିଖାଇ ଦର୍ଶକମାନଙ୍କ ମନୋରଞ୍ଜନ 
କରାଯାଉଛି। କିନ୍ତ ଦୁଃଖର କଥା, ଆମେରିକାର ନୌବାହିନୀ 
ଡଲ୍‌ଫିନ୍‌ମାନଙ୍କୁ ଯୁଦ୍ଧ କାମରେ ଲଗାଇବା ପାଇଁ ସେମାନଙ୍କୁ ତାଲିମ 
ଦେଉଛି। ସେମାନେ ଯେପରି ଶତୁର ବ୍ରଡ଼ାଜାହାଜ ଓ ସବ୍‌ମାରିନର 
ସନ୍ଧାନ ଦେଇପାରନ୍ତି, ସମୁଦ୍ରରେ ବିଛା ହୋଇଥ୍‌ବା ମାଇନ୍‌ ବା ବିସ୍ଫୋରକ 
ବୋମାକୁ ଟିହୃଟ କରିପାରି ପୋଷୂଥ୍ବା ଲୋକକୁ ଢଣାଇ ପାରନ୍ତି, 
ସେଥ୍ଲାଗି ତାଲିମ ଦେଉଛବ୍ତି। ଏହାଦ୍ରାରା ନିରୀହ ତିମିଟି ଅକାରଣରେ 
ପ୍ରାଣ ହରାଇବାର ସମ୍ଭାବନା ବଢ଼ିଯାଉ ନାହିଁ କି ? ମଣିଷର ଖଳଚୁଦ୍ଧି, 
ଭଲ ବ୍ରବ୍ଧିବାଲା ତିମିଟିକୂ ଖଳବ୍ରଦି ଶିଖାଉଛି। ବଡ଼ ଲାଜର କଥା 
ନୁହେଁ? 

ଭୂଜୁତିଆ ସହ୍ୟ ପ୍ର 


ବାସୀ ପୁର ଏନୁ୍‌ଅା 

ଉଇଖିଆ। 
® ¦ ସ୍ତନ୍ୟପାୟୀ ପ୍ରାଣୀ 


ଆମ ଦେଶର କେତେକ ଆଦିବାସୀ, ଚୀନର କେତେକ 
ଲୋକ ଝଡ଼ିପୋକ, ଝିଟିପିଟି ଭଳି ପୋକ ଖାଆନ୍ତି। ମଣିଷ ସ୍ତନ୍ୟପାୟୀ 
ଜୀବମୀନଙ୍କ ଶୀର୍ଷ ସ୍ଥାନରେ। କିନ୍ତୁ ସ୍ତନ୍ଯପାୟୀ ଜୀବମାନଙ୍କ ଭିତରେ 
ଗୋଟିଏ ଶ୍ରେଣୀର ପ୍ରାଣୀମାନେ ପାକୁଆ । ଦାନ୍ତ ନଥ୍‌ବା ଏହି ପ୍ରାଣୀମାନଙ୍କୁ 
ଜଢୀବବିଜ୍ଞାନୀମାନେ ଗୋଟିଏ ସ୍ଵତନ୍ତ୍ର ଜାତିରେ ଗଣନ୍ତି : ଇଂରାଜୀରେ 
ଏତଡେଣ୍ଟାଲା ଅର୍ଥାତ୍‌ ପାକୁଆ ପ୍ରାଣୀ। ଏହି ପାକୁଆ ପ୍ରାଣୀ ଶ୍ରେଣୀରେ 
ବହୁତ ଆକାରର, ବହୁତ କିସମର ଜନ୍ମ ଅଛନ୍ତି। ଏମାନେ ସମସ୍ତେ 
ଉଇ, ପିମ୍ପୁଡ଼ି ବା ସେହି ପ୍ରକାରର ପୋକ ଖାଇ ବଞ୍ଚନ୍ତି। ଏ 
ସମସ୍ତଙ୍କର ଗୋଟିଏ ଲମ୍ବା ଜିଭ ଥାଏ। ଜିଭଟି ଚାବୁକ, ଚାମଚ 
.ଓ ଚିମୁଟା ଭଳି କାମ କରେ। ଜିଭରେ ଥ୍ବା ଲାଳ ଖୁବ୍‌ ଅଠାଳିଆ । 
ପାଟିର ତଳ ମାଢ଼ି ପାଖରେ ଏହି ଢିଭଟି ରହିବା ଭଜି ଗାତ 
ବା ଖୋଳ ଥାଏ। ଲମ୍ବ ଜିଭଟି ପିମ୍ପୁଡ଼ି ଉଇ ଆଦି ଟାଣି ଆଣି 
ପାଟି ଭିତରେ ପଶିବା ବେଳେ ତଳମାଢ଼ି ତହିଁରୁ ପୋକଗୁଡ଼ିକୁ ପୋଛି 
ନିଏ। ସଫା ଜିଭଟି ପୁଣି ନୂଆ ଉଇ, ପିମ୍ପୁଡ଼ି ଆଦି ଟାଣିପାରେ। 


ପାକୃୂଆ ସ୍ତନ୍ୟପାୟୀ ପ୍ରାଣୀ ଶ୍ରେଣୀରେ ବେଶ୍‌ ଜଣାଶୁଣା ହେଉଛି 
ପାଟୋଲିନ୍‌ (Pangolin) । ଗ୍ରୀଷ୍ଟମଣ୍ଡଳୀୟ ଏସିଆ ଓ ଆଫ୍ରିକାରେ 
ପାଟ୍ଗୋଲିନ ଦେଖାଯାଏ। ଲାଓସ ଦେଶରେ ଦେଖାଯାଉଥ୍‌ବା 
ପାଙ୍ଗୋଲିନର ଛବି ଏଠାରେ ଦିଆଯାଇଥ୍‌ବା ଟିକଟରେ ଅଛି। 

ପାଙ୍ଗୋଲିନର ବିଶେଷତ୍ଵ ଯେ ଏହାର ଦେହଯାକ ମୋଟା ମୋଟା 
କାତିରେ ଭରି। ପା୍୍ଗୋଲିନର ଅନ୍ୟନାମ କାତିବାଲା ଉଇଖିଆ।। 
ପାଟ୍ଗୋଲିନର ଲମ୍ବ ଲାଞ୍ଜ ଖୁବ୍‌ ଶକ୍ତ; କୁମ୍ଭୀର ଲାଞ୍ଜ ଭଳି ଏହାର 
ଲାଞ୍ଜ ବାନ୍ଧି ଧରିପାରେ। ପାଙ୍ଗୋଲିନ ଛୁଆ ଜନ୍ମ ପରେ ପରେ 
ମାଆର ଲାଞ୍ଜ ଉପରେ ବିଶେଷତଃ ଲାଞ୍ଜର ମୂଳ ପାଖରେ, ବସି 
ରହିଥାଏ; ମାଆ ସାଙ୍ଗରେ ବୋହି ହୋଇଯାଏ। 

ସବୁ ଉଇଖିଆଙ୍କ ଭଳି ପାଙ୍ଗୋଲିନର ଆଗ ପାଦରେ ଖୁବ୍‌ 
ତୀକ୍ଷ୍ଟ ନଖ ଥାଏ। ପିମ୍ପୁଡ଼ି ବସା ବା ଉଇହ୍ରଙ୍କାକୁ ଖଣ୍ଡ ଖଣ୍ଡ କରି 
ଦେବାରେ ଏହି ନଖ ବେଶ୍‌ କାମ କରେ। ପାଙ୍ଗୋଲିନ ନିଶାଚର। 
ଡରିଗଲେ ଗୁଡ଼େଇ ହୋଇ ଗୋଟିଏ ପେଣ୍ଡୁ ହୋଇଯାଏ। ହାଡ଼ ଭଳି 
ଶକ୍ତ କାତିରେ ଘୋଡ଼ାଇ ହୋଇଥ୍‌ବା ଏହି ପେଣ୍ଡକୁ ଖାଇବ କିଏ ? 
ଆତ୍ମରକ୍ଷା ପାଇଁ ଭଗବାନ କେଡ଼େ ବଢ଼ିଆ ସଜ ଦେଇଛନ୍ତି! କିନ୍ଧ 
ମଣିଷ ଏମାନଙ୍କୁ ମାରି କାତି, ହାଡ଼ରେ ପାନିଆ, ସିନ୍ଦୁର ଥୋପା 
ଲଗାଇବା କାଠି, ବୋତାମ ଆଦି କରୁଛି। କେଡ଼େ ଖରାପ କଥା ! 

